

(శ్రీ)

బ్రహ్మనందము

అచ్చ తెలుగు

కృతికర్త:

కవిసార్వభౌమ శ్రీపాద కృష్ణమూర్తిశాస్త్రిగారు.

కృతిభర్త:

శ్రీరాజా రావు వేంకటకుమారమహీపతిసూర్యరావుబహద్దరు
పితాపురము మహారాజావారు.



రాశిమండలి:

కొండపల్లి ముద్రాక్షరశాలయందు
ముద్రితము.

కాపీరైటు]

1941

[వెల రు. 0-8-0

తొలి పలుకు.

అచ్చతెలుగు కబ్బములు వ్రాయుటంత కష్టములోనిది కాదు గాని గ్రంథము చదువునప్పుడు యచ్చతెలుగుని తోచక మిత్రకావ్యమువలె దోచవచ్చునట్లు వ్రాయనగు. అట్లు వ్రాయుట మాత్రము కష్టతరము. మఱియుం దియ్యని తేటతెలుంగుమాట లేర్పి కూర్చుట యన్న సామాన్యము కాదు. “మాటల నాడినవడువునఁ దేటతెలుంగునను గయిత తేలికదారిం బాటించి కబ్బ మల్లెద” అని నే నిందు వ్రాసినట్లు మన మిప్పుడుమాటలాడుకొనునట్టి తెలుగుమాటలతోడనే యచ్చతెలుగు కబ్బంబులు వ్రాయునభ్యాసము కలిగి నే నీపాత్రమువ్రాసితి నని చెప్ప సాహించుచున్నాను. “శుద్ధాంధ్ర నిరోధ్య నిరూప్య నిర్వచనై కాదశౌ డ్దరి” యను నొకచిన్నిపుస్తక మనేకనియమములతో త,న,జ,డ,క,ర,గ,ల,ద,ట,య, అను పదునొకం డక్షరములు మాత్రమే గ్రంథ మంతలో నగపడునట్లు వ్రాసి యుంటిని. “కాళిదాసమయూరాదికవులకై నఁ గలవు దప్పులు” అనుటంజేసి యెట్టివారి కై నఁ దప్పులు పడుట తప్పదు. కావున నిందు దోషములు లే వని చెప్పజాలను.

ఈకబ్బము నేను గొన్ని నాథులక్రిందటనే రచించి యుంచితిని. దీని నెవ్వరికేని యొక్క మహారాజునకుం గానుక వెట్ట వలయు నని సంకల్పము కలిగినది. సర్వవిధముల సమర్థులు శ్రీశ్రీ పితాపురముమహారాజావారగు శ్రీరాజా రావువేంకటకుమారమహిపతిసూర్యారావు బహద్దరు వారని నిశ్చయించుకొని కొన్ని మాసములక్రిందట వారిదర్శనమున కేగి నా కోరిక యెఱుంగ విన్నవించితిని. విని యమ్మహారాజు “నేను గృతిం గ్రహించుటకు సమర్థుడను గాను” అని సెలవు దయచేయించినారు. సరే కానిం డని యప్పటి కే నేమియు నొం డాడక యింటికి వచ్చి మఱియుం జర్పించి “ఇప్పుడు పీఠికాపురీశ్వరుండు గాక యచ్చతెలుంగు కబ్బముల గౌరవం బెఱింగినవా రరిది యనియు, అప్రభువే వాని యభిరుచి యెఱింగినప్రొడ యనియు నెంచి యయ్యేలికయనుమతిం గొనకయే యిట్లాదొరపేర నీగ్రంథము ముద్రించి ప్రకటించితిని.

కవిత్యము చెప్పనేర్చిన నే నీయేబదిసంవత్సరములనుండియు ననేక దేశంబులం బరిభ్రమించి యనేకుల కనేకకృతు లిచ్చి వారిచే గౌరవింపఁ

బడుభాగ్యముంగంటిని గాని దానవిజితరాధేయుడును, విద్యాభోజుడును, జయార్ద్రహృదయుడును, కవితాప్రియుడు నగు స్వదేశప్రభువును సం దర్శించి యేదే నొక్కప్రబంధము కృతి యిచ్చి వారిగౌరవముం గాంచ లేకపోయితి నను నాకొఱంత నిట్లు చేసి తీర్చుకొన్నవాడ నయితి నని నా కిపుడు గలిగినసంతస మింత యని చెప్ప నశక్యము.

అచ్చతెలుంగుప్రబంధ మనఁగాఁ గేవలదేశ్యపదములతో రచిం పఁబడినదానికే చెల్లును గాని తక్కినదానికిం జెల్లదు. చెల్లకున్నను మన పూర్వులు తద్భవాన్యదేశ్యాదిపదములు చేర్చి కూర్చి నదియు నచ్చతెలుఁ గనియే చెప్పి గ్రంథములు చేసి యున్నారు. నేను నట్లే దేశ్యాదులు చేర్చియు దీని కచ్చతెలుం గని పేరు పెట్టితిని. ఇంతియకాక యిందు గ్రంథాదిని “ఆదిత శ్రీశబ్దప్రయోగా ద్వర్ణ గణాదిశుద్ధే రభ్యుచ్చయ శ్చ” అనుటంజేసి తెలుఁగు గాకున్నను మొదటిపద్యములో శ్రీకారముం జేర్చుటయే కాక సంజ్ఞావాచకములాండ్రము కాకపోయినను బూర్వులవలెనే యిందు యభేచ్ఛముగా వాడి యున్నాఁడను. తెలుఁగులోఁ బ్రాసము లెందులకుఁ బుట్టినవో తెలిసినకారణంబునం జేసి నా కిష్టం బయిన ర, అ ప్రాసము లిందుఁ బొందుపఱచితిని. ఇందుఁ జూపట్టుకల్పన లన్నియు నేను గల్పించినవే మైనను “బాణోచ్చిష్టం జగత్సర్వ” మ్మనుటంజేసి “ఇది నాదియే” యనుటకు సాహసింపఁ జాలను.

ఈగ్రంథము మహారాజావారికిఁ గృతి యాయవలయు నని నిశ్చ యించుకొనినప్పుడు మహారాజావారివంశావతార మంతయు సంపూర్ణ ముగా నిందు వర్ణింప నెంచితిని గాని గ్రంథము మహారాజావారిపేర ముద్రించుచున్న పైవర్షికిని దెలియకుండం బూర్తిచేసి ప్రకటింప వలయు ననుతలంపుతో నట్టిగ్రంథము లెవ్వియుం బరిశీలించుటకుఁ గాని, తెలిసిన వారి నడిగి తెలిసికొనుటకుఁ గాని వీలుపడినదికాదు. ఆకారణముచేతనే మహారాజావారియు, మహారాజ్ఞగారియు, వారి పుత్రపుత్రకాదులయు చరిత్రాంశము లిందు సంపూర్ణముగా వివరింపబడియుండలేదు. ఈలోపము లన్నియుద్వితీయముద్రణమందు సవరించుకొందుననిమనవిచేయుచున్నాను.

శ్రీపాద కృష్ణమూర్తిశాస్త్రి.

శ్రీరస్తు.

బ్రహ్మనందము

ఐష్ట్య దేవతా ప్రార్థనా దికము.



ల నేల్లి నెసంగుముజ్జగములం జెన్నారి త న్జేరి జే
 జే లెల్లన్ జయపెట్టుచుం గొలువ వాసిం బెల్పునం బొల్చి కై
 కో లెచ్చు బజ నేలువేల్పు మరుచుం గోర్కుల్ దగంబీర్చి మేల్
 గ్రాలన్ రావుకొలంబుమానికము సూర్యారాయనిం బ్రేముడిన్.

చ. అరుదుగఁ బాలవెల్లి మును నచ్చరచానలతోడఁ బుట్టి తా
 మరలను మెట్టి నల్లనయమానగుపేరెద నానిపట్టి యె
 ల్లగ గరువంపుఁగన్గిరపులం దనలోఁ గొని వెల్లునట్టి యా
 • సిరిదొరసాని మంగయమచిన్నికొమారునిం బ్రేముడించుతత్. 2

ఉ. వెన్నునిబొడ్డుఁదమ్మిఁ గడువేడుక నల్లల లున్నబిడ్డఁ డై
 క్రన్ననఁ బుట్టి నిక్కపుజగంబున నోళ్లు నాలు గ్రాలఁగాఁ
 బన్నుగఁ దమ్మిగద్దెపయిఁ బైకొని బూమెలు నేయు బమ్మ లో
 నెన్నుచు సూర్యరాయ నెద నెల్లపుడు న్నెన రొప్ప మన్నుతత్. 3

క. వెలిమేనున్ వెలినగవున్, వెలితమ్మిం గొలుపునేత వెలయ జగములన్
 వెలసివెలిం గెడువలుకులపొలఁతుక మాసూర్యరాయవేడ్కన్ బ్రోచున్
 క. పసిపిల్ల పగిది మెలఁగుచు, వినువక జగమెల్లఁ బ్రోవ వెలసినసత్తిన్
 బసగలిగికోలిచియెంతయుఁ, గొనరుదుసిరులిచ్చికాచుకొనమాసూర్యున్

సీ. ముగు రై యెనఁగువేలుపుల కిక్కయై యెవం

డలరి ముజ్జగముల వెలుఁగుచుండు

నన్నిజగంబుల కాదరు వగుపెను

మినుకుఁదల్లి నెవండు గనినతండ్రి

కటికచీకటి తిండికాఁ డయి యెల్లర

కన్నయి వెలుంగు నేగాములదొర

తనదుతేజునఁ జందురునకు నగ్గికి వెల్లు

లిచ్చి వెల్లించు నేయివముసూడు

తే. వెలయు నతఁడు వెన్నునికన్ను వేడివేల్పు

చదలురతనంబు చెయ్యలసాకిరి చలి

వెలుగునకుఁ దోడు వేడివేవెలుంగులదొర

రావుసూర్యరాణ్మహిపతిఁ బ్రోవుఁ గాక.

6

తే. విద్వేలకు గాదె యన నొప్పుపెద్దబొజ్జ

గజై లందెలు గదలంగ గుజ్జకాళ్ళ

నల్లనల్లన మెట్టుచు నాట లాడు

నేనికమొగంబుదేవర నెంతు నెడఁద.

7

క. పుట్టినయప్పుడ పుట్టం, బుట్టినతేనియలు గ్రోలి ముచు కబ్బంబుం

బుట్టించె ననఁగఁ జవులం, బుట్టిన జడదారికయిత బళి యని యెంతున్.

క. తొలిపలుకు లచ్చుకట్టియు, నెలమిం దొలిబాసఁ బదియు నెన్నిది పొత్తం

బులు నన్ని తోడిపొత్తం, బు లొనర్చినయట్టితపసి పొడ వగ్గింతున్. 9

తే. పలుకుఁదొయ్యలి మగమేనఁ బరిధవిల్లె

జగమునం దని పజ లెన్నఁ దగలి పొగడఁ

బెక్కు లొకబ్బములు చవుల్ వెలయఁ జేసి

వాసి కెక్కినయక్కాళిదానుఁ దలఁతు.

10

క. మువ్వేలుపు లనఁదగి మొగి, మువ్వరుసను భారతంబు ముచుదెల్లునుడిన్

నివ్వటిలం గా సలిపిన, మువ్వరఁ గబ్బంబు లల్లుప్రోడల నెంతున్. 11

తే. కన్నకొడుకులకన్న న న్నెన్ని గార

వమునఁ జదువు చెప్పినయట్టివారి గొప్ప

వారి కగువారి నయ్యవటూరినాగ

లింగ మయ్యవార్లంగారి వంగి కొలుతు.

12

క. అవధానము లనువిదైలఁ, దవిలితిఁ గడుకబ్బములను దగ సలిపితి నేఁ
గవిసార్వభౌముఁ డై తిని, నపు నన శ్రీపాదకృష్ణుఁ డనియెడివాఁడన్. 13

క. మాటల నాడినవడువునఁ, దేటతెలుంగునను గై తఁ దేలికదారిం
బాటించి కబ్బ మల్లడఁ, దాటాదూటములు వచ్చుతటి నవ్వకుఁడీ. 14

వ. అని యిచ్చవచ్చినవేల్పులకు మ్రొక్కు చెల్లించుట మొదలుగా
మొదట నడవఁ దగిననడవడుల నెల్ల నడపి జగంబులం బొగడిత
కెక్కున ట్లాక్క చక్కని యచ్చతెలుంగుకబ్బంబు సలుపం దలంచి
యొక్కనాఁడు. 15

సీ. రావురాచకొలంబురతనమై వన్నెకు

నెక్కినచాగకాఁ డిజ్జగమున

• వెరవరియై పితాపురమునాఁబడియెడు

మాగాని యేలెడుమఱివకాఁడు

మంగయమ్మారాణి బంగారపుంబొజ్జ

పంటయై పుట్టినవన్నె కాఁడు

కై త నేరిచి తెన్నకబ్బంబు లల్లెడు

వెరవరులకు నెట్టు పెట్టుచెట్టు

తే. అతఁడు వెలమవంగనమున ససముఁ గాంచి

లే దనెడుమాట యేనాఁడు లేక యెల్ల

పేదలకుఁ గొంగుబంగరు నై దలిర్చు

రావుగంగాధరునిసూర్యరాయఁ డలరు.

16

సీ. వేడుకకేనియు నాడి తప్పనివాఁడు

ఫలికి బొంకనివాఁడు వెలపుయొడయఁ

దొక్క-బమ్మముఁ గొల్పు చుండెడువాఁడు చ
 దివినవా రనిన గారవము సేయు
 విద్దెల నెప్పుడు వేడ్కమై నరసి ప్రో
 వను దోరముం గట్టుకొనిన మేటి
 తనకన్నపజ నట్లు తననేలపజలను
 గనికరంబునఁ జూచి కాచుజేడు

తే. ఎందు నేనాట నోటమి యెఱుంగ నతఁడు

పట్టు పట్టిన విడువని యట్టిదిట్ట
 యనదలను నక్కటికమున నరయువలఁతి
 పుడమియేలికలందుఁ బెంపడరుపబువు.

చ. దొరలకు మేలుబంతి యని తోఁపఁగ వచ్చి మెలంగుచుండు నా
 దొర కెఱిగింతు నన్నమదితో నట కేగి తలం ప దంతయుం
 బరఁగెడుచొప్పునం దెలియఁ బల్కితిఁ బల్కిన నాతఁ డా ! బళీ
 కరమరు దట్టికబ్బమును గైకొన నేఁ దగ నంచు నెంచెదన్.

తే. అనుటయును నేను మదిలోన నబ్బురపడి

యేలికా ! యేను దగ నందు వేటిమాట !!

జగమునం దొక్కరుఁడు నీకుఁ జాలినట్టి
 చాగకాఁ డుండునే నేలసాములందు.

సీ. తినఁ గట్టఁగా లేనిదిక్కుమాలినవారి

నేల నేల నేల నిశితి వీవు

కోకనాడుకలేజి కే కాక వే ల్పెక్కు

చదువుబడులకు నొసంగి తీవు

చదువరులందు బల్సన్నఁ గాంచినవారిఁ

గడ నుంచుకొని ప్రోవఁ గలిగి తీవు

వేసవే ల్వచ్చించి మానుగ సూర్యరా

యనిఘంటు వ్రాయింప నైతి వీవు

తే. మంచికబ్బంబు లన్నచో నెంచి వాని

నన్నివేలైన నచ్చువేయించి తెలుగు

బాస వెలయించు చుంటివి బళిర ! నిన్ను

బోల్పుడమితేడు గలఁడె యీపుడమి నిపుడు.

20

ఉ. లేడు నిజంబు చెప్పెదను లేవడిమాటలు వల్కఁ బాడియే

వేడుక నాడుకబ్బమునఁ బెంపుము సింపుము కూర్చి నాపుడున్

తేడు మఱొక్కయపు వివరించి నుడిం బచరింతు నంచు న

న్నీడక గారవించె గడు నొప్పుమెయి న్నెన రుప్పతిల్లఁగన్. 21

వ. సేను నొక గాత మని యన్నేలయేలికసెలవు గొని యింటికిం జను

దెంచి దానిన మఱియు మఱియుం దలంచుచుఁ బొగడ్త బొల్లని

యతండు న న్నట్లు పలుకుట సాజం బయినగొనంబ కొని వేటొకఁ

డెద్దియుం గాదు. కైతగూర్చరు లెల్లరు తమకబ్బంబుల నున్నవి

కొన్నియు లేనివి మఱికొన్నియుం జేర్చి పబువుల నగ్గించుచుందు

రందునన తా నంతవాఁ డయ్య నెంత లెంతవారికబ్బంబుల నైనఁ

గై కొనం దలంపనివాఁ డయ్య నదియ కతంబున నా కిట్టినుడికారం

బిచ్చె గాని మఱియొం డెద్దియుం గా దని యేర్పఱించుకొని

యయ్యెడయని యియ్యకోలు గొనకుండఁ బొగడ్తలపొంతం బోవ

కున్నది యున్నట్లు లన్నేలయేలికగొనంబులం బేర్కొనుచుఁ గబ్బంబు

చేసి యారాచమానికంబున కప్పనంబు గావింపనెంచి ముందుఁ గై తకుఁ

గై సేతగా నారావువారివంగడంబు తెఱం గెఱింగించెద. 22

కృతిపతిపంశావతారము

తే. పద్మనాయకు లన వెల్మవా రనంగఁ

బేరు గై కొని దొర లయి వెలయువారు

వేవెలుగు రేవెలుంగులవై వెలుంగు

కొలములకుఁ జెందుతేం డ్లని తెలియ వలయు.

23

ఉ. రాచకొలం బెదో కతము గ్రాలుట వెల్మకులంబునాఁగ నై
తోచి జగంబునం బ్రబలి దొడ్డగొనంబుల నొప్పుచుండు నా
కూచికొలంబువా రెపుడు గొప్పతనంబును బాయ కుండియున్
రాచరికంబు లేవల నొనర్తురు వారలు రాచవారలే. 24

క. కావున వారికి బీరము, జేవఁచునుం బట్టుదలయు సిరియు ననంబున్
గావలసినంత తేగము, లో వెలయంగలిగె బుడమిలో దొరతనమున్.

వ. ఆవెలమవా రిప్పుడు రేచర్ల, రేవనూళ్ళు, రేపాల, లోనగుడెబ్బది
యేడు తెగలవారై రందు రేచర్ల వారిలోఁ గొంద టొడయండ్లు
పుట్టినవెనుకఁ జెన్విరెడ్డి యనుపిల్లలమఱ్ఱి బేతాళనాయండు పుట్టి
యోరుంగంటిపీటఁ గాకతివ్రతాపరుద్రగణపతిదేవులచెంత మాగాణం
బులం గాచుమన్నీఁడునుం దళవాయియు నై పేరంది పొగడిత కెక్కి
రేచర్ల కొలంబునకు మొదటివాఁ డని యనంబు గాంచె నారేచర్ల వంగ
సంబు (గోత్రము)లో రావువారు, వెలుగోటివారు, సురభివారు,
సూరానేనివారు లోనగునింటిపేళ్ళు గలవారు ముప్పదియాఱు తెగల
వారుగలరు వారిలో రావువారు తూర్పుమాగాణంబు లేలుమఁజివ
కారై పేరుపొందిరి. 26

క. అలరావుకొలమువా రొ, జ్జలు విలువిద్దెలకు దొరలు జగముదొరలకున్
బులుగడిగినముత్యైంబులు, వలఁతులు నొడయండ్లు పజకుఁబరికింపంగఁ

వ. ఆవెలమదొరలలోఁ దూర్పుమాగానులం బేరు మ్రోసిన బొబ్బిలి
యనురాచప్రోలం గొంధ టొప్పి రాలకింపుడు. 28

ఉ. గిబ్బవజీరు ముమ్మొనలఁ గేరెడు వాలున కై నఁ గానలో
బెబ్బలికోట కై నఁ గనిపించెడు నించుక వాడి వీడుటలో
బొబ్బిలివీటి కోట నడిఁ బుట్టినదోమయు వాడిపోడిమిన్
గొబ్బునఁ బెద్దయేనికకుఁ గోల్తల సూపెడుఁ బట్టి నెట్టనన్. 29

వ. అట్టి యసంబు గాంచిన వారిలో మొదటిలెక్కకగు రంగరాయం డోల
మాన గొనక తనకోట ముట్టసింపవచ్చిన వేనవే లగుకటకుతురక
మూఁకఁగోడం బోరి పోకార్చి తనకొలంబువారిక కాక తెలుఁగునాటి
వారికిం బేరుదెచ్చె నట్టి పేరుగలరావువా రెల్లచోట్లం బేరెన్నిక
కెక్కి రంత.

30

తే. వారిలోపలఁ బెక్కండ్రు వరుసతోడఁ

గడఁగి నేలకు తేండై జగంబుపజల

నరసి యేలుచుఁ గడచినయంత మీఁద

వెలసె నీలాద్రిరావను బిరుదుమగఁడు.

31

వ. అతండు తనతాతదండ్రులు గడించినపితాపురం బనురాచటెంకినేలుచుఁ
గాపురంబుండె నదియును.

32

సీ. పదియు నెన్నిది యయి పరఁగుపీటములందుఁ

బురుహూతికకు నెద్ది పొదఁబుటెంకి

చెఱకుపానకమునాఁ జెన్నారనేలేరు

పాఱు నేప్రోలికిఁ బ్రక్కనుండి

యేవీటినడుచక్కి నెపుడునుం బాతెడుఁ

జెఱకులకాలువ చెన్నుమీఱి

బిందుమాధవుఁ డను వెన్నుఁ డేపేటలోఁ

గుక్కుఁతేళ్వరుఁ గూడి కోర్కి నుండు

తే. పోలినాటికి నేప్రోలు మొదటిలెక్కఁ

బొదలుఁ జదువుల కేయూరు పుట్టినిల్లు

అట్టినుడికారమును గన్నయట్టిదగుచుఁ

గాపురంబున కనుపు పితాపురంబు.

ఆ. అది కళింగములను మొదటిప్రో లని యెదు

వేలయెండ్రనాఁడు మేలుపొత్త

ములను కేగుగడ్డఁ బుట్టినతపసిరా

యందు వ్రాసె దానిదండితనము.

34

వ. ఇట్లు జగంబునం బొగడిత కెక్కినట్టిపిరాపురము మాగాణంబునకు
మన్నెఁ డయిన నీలాద్రిరాయండు.

35

తే. పుడుకుదొడుకుకన్నను వేల్పుపొలముమాఱు

కన్నఁ గడుసీఁగిచే వాసి గన్నయెడయఁ

డగుచు నెల్లరఁ దనువుచు ననువు మీతె

నాజనిూదారుఁ బొగడంగ నలవి యగునె.

36

చ. చదివినవారలం బజల సాడఁడజేయుటె కాదు వార తె

య్యది తనుఁ గోసినన్ వినువ కయ్యది వారల కిచ్చి నిచ్చుటన్

వదలక ప్రోచె రైతు లగువారిని బిడ్డల యట్లు కాచె నె

య్యదనున నెట్లనర్ప నగు నట్లు పొనర్చెను రాచకర్జముల్.

37

మ. చెఱవుల్ తోటలు బాఁల న్నిలుపుటల్ జేజేలగు భూశృంగంబు

గరువుం బూడ్చుట లొప్పుబావులు కడం గబ్బంబులం బేరు ల

బ్బర మెచ్చం గను నిల్పుటల్ నలిపి యప్పొల్పొందుతేఁ డంతయేఁ

బెరిమం బారులపట్లకన్ వడుగులుం బెండ్లిండ్లు చేయించె మున్.

38

తే. నేలపైఁ బుట్టి మిక్కిలి నెఱి నెసంగు

పెట్టుచెట్టసి కైతలఁ బేరుఁ గాంచి

పుడమి యేలుచు నెఱయఁ గడిమి మెఱసి

రమణమైఁ గ్రాలె నీలాద్రిరాయఁ డతఁడు.

39

క. గరితతనంబున సత్తింబురుడించును మించు ననఁగఁ బొలిచినపడఁటిన్

గరితన్ భామాయమన, దొర పెండిలియాడె నసముదొలఁకాడంగన్

నీ. నిలుకడ లేనిదై నెఱి నెల్లరను గూడఁ

బడి చెడు లచ్చి యేపాటియదియొ

తలవాఁకిఁగుల నెఱ్ఱ నిలిచి పెన్తాఁగ యా
పలుకులఁగాన యేపాటియదియె

మగఁడు గొల్వంగ నింపుగ సందెలను గదై
నాటాడునత్తి యేపాటియదియె

మగని గా దని మాటుమగనిపొందికలకు
మాటాడుశచియు నేపాటియదియె

తే. అనుచుఁ గడుదూఱుచుం దనపెనిమిటి యెద
నిలిచియును బల్కునెలవున నెలమి గొనియుఁ
గలసియు ననుంగుఁ గూర్చుచు మెలఁగిసొనియుఁ
గొలుచుచుండు భావాయమ్మ గొనము పమ్మ.

41

వ. అయ్యలుమగళ్ళకు సూర్యారావు, కుమారవేంకటరా వనునిద్దఱు.
కొమాళ్ళు పుట్టి రందు సూర్యారావు.

42

సీ. నడయాడ నేర్చిననాఁడె పున్నెము గాలు
గడుగుల నడపె నీవుడమియందు

నత్త తాత యటంచు నాడ నేర్చిననాఁడె
యలహరిశ్చంద్రునిహరువుఁ దాల్చె

నోసమాల్ నేర్చెడునానాఁడె చాగంబు
టాఁకుల వ్రాయుచో పురసికొనియెఁ
జీఱలు గట్ట నేర్చిననాఁడె కుడికేల
బీదలఁ బ్రోవంగ బిరుదు గట్టె

తే. రమణయమ్మను బెండ్లియై రమణమెఱయ
వీదులం దేగుఁబెండ్లికై వెడలునాఁడె
వెడఁదయన మనుసకి నేల వెడల నడిచెఁ
బొగడఁ దగడె సూర్యారావు పుడమితేఁడు.

43

వ. ఆస్కారావునకు ధర్మారావు, వేంకటమహీపతిగంగాధరరామా

రావు, వేంకటరా వనముగ్గురు కొమాళ్ళు పుట్టి రందు వేంకటమహీ
పతి గంగాధరరామారాయండు.

44

సీ. తనయనం బెప్పు లచ్చిని బల్కుఁజెలిఁ గట్టఁ
గని బీతుఁ గొని పాటి కడలు దాఁటె
దనచాగ మావేల్పుమనికెవ్వున మను
మొదవును సిగ్గుమై ముంచి మించెఁ
దనతేజ వెలుఁగువెన్నునికంటికన్నను
దిన్న నై జగముగఁ దేటి మెఱసెఁ
దనదొరతన మెల్లరను గన్నతలిదండ్రు
లను మఱపించెడు పనిగ నేరె

తే. నాఁగఁ బొగడొందఁ దగి కొనసాగు నెవఁడు
రావుబహదర్ మహారాజరాజ మొదలు
గలుగుబిరుదులు గొని రావుకొలమునందుఁ
బ్రబలె నల్లగంగాధరరామరావు.

45

సీ. కడఁగి పాల్కడలిలోఁ గాఁగిలింతలఁ దేరి
యవ్వెలిమలమీఁద నాటలాడి
చలువలతేనితోఁ జెలికార మొనరించి
గిబ్బరాయనిమీఁదఁ గెరల కెక్కి
ఱిక్కరాయనితోడ నెక్కన క్కెము లాడి
యలవేలుపులగౌరు నక్కుఁ జేర్చి
వెలిమాఁకుతోఁ గోరికల నెల్ల నెలకొల్పి
చిలువయేలికతోడఁ గలసి మెలసి

తే. నారదుందొట్టివార్ తనవారు గాఁగ
నలముకొనిముజ్జగంబులయందు విరిసి

ప్రోడయై తిరుగాడు నెప్పుడును రావు

కొలమురాయనియన మనునలరునెలఁత.

46

క. ఒకవిద్వే నేర్చి యతఁ డిం, నొకవిద్వే న్నేర్వఁడనఁగ నొప్పుదు జగమం
దిక లేవు విద్వే లనఁ బొం, దికమైఁ గలవిద్వే లెల్లఁ దిరముగ నేర్చెన్.

తే. బులుసుపాపయ్యశాస్త్రికి ముప్పదియును

హింగుకోనేళశాస్త్రికి నెన్నియేని

యకరములనేల నిచ్చియు ననయ మెల్లఁ

జదువరులఁ బ్రోచె సిరు లిచ్చి చదురుఁ డతఁడు.

48

సీ. పలుపురకు న్నిమేబడుల నేల లొనంగె

నూళ్ళు పల్లెలు చాల నొప్పు జేసె

దనతండ్రివేరఁ గట్టెను గోకనాడుచెం

తను సూర్యరావుపేటను, బితాపు

రమునఁ గుమారువేరను నగరము గట్టె

మల్లవరమ్మన మఱియు సూర్య

రావుపేటం గట్టె ద్రవ్వించె, జెఱువులు

తోటలు నెలకొల్పె మేటిదేవ

తే. శమ్ము కట్టించె సర్పవరమునందు

రావువంశముక్తావళి నా పెరిసిన

కబ్బమును గొని చేసిననుబ్బరాయ

శాస్త్రికిం బనదన మిచ్చెఁ జాల మెచ్చి.

49

వ. ఆ యొడయందు తొల్లి శ్రీకృష్ణుండు పెక్కురం బెండ్లియాడినట్లు
మంగయమ్మ, సీతయమ్మ, సుబ్బయమ్మ రామయమ్మ భావ
యమ్మ, లక్ష్మీసీతయమ్మ, రామయమ్మ యను యేడ్వరు దేవేగులం
బెండ్లియాడె నందు మొట్టమొదటిదేవేరి ఘంగయమ్మరాణి.

50

ఉ. ఈలువు గన్నతల్లి నుది నెప్పుడు పెన్నిటిమాట కడ్డుగాఁ
బోలు నటంచుఁ బల్కుటకుఁ బోయియెటుంగదు పల్కి బొంకుటల్
కోలుమనంగి యుండుటలు కోడిగముల్ పచరించుటల్ గనం
జాల రొకప్పు డామెకడ సత్తికి నెత్తగు నామె యన్నిటక. 51

క. అలమేల్మంగమయియమ, కలుముల చెలియనగనొప్పి గలవారికిన్
కలవారియింట మెలగెడు, మెలకువకై మంగయమ్మమేలుంగాంచె

క. గరిత యనఁ దెలివి గలదనఁబెరిమక సిరులొసంగిపజలఁబెంచెడునది
నరయంగ నగుగంగాధరు, దొరసాని బొగడఁ జిలువదొరయుంగలఁడే.

వ. ఆమంగయమ్మదేవేరియందావేంకటమహిపతిగంగాధరరామరాయండు
వేంకటకుమారమహిపతిసూర్యరాయని గనియె నారాయండును.

ఆ. చిన్నతనమునందె కన్నతండ్రియుఁ దల్లి
పుడమి విడిచి చనుట నిడుమ కయ్యెఁ
బగతు రెన్నియేని యగచాట్లఁ బెట్టిరి
కాని వమ్ము లయ్యె వానిసట్ల.

55

క. చదువుం జదురును మున్నె
పొదలఁగ, దా వెనుకఁ బుట్టి పొదలెడు సనఁగాఁ
జదివెడునదనున నెల్లరఁ,
బొదలంగాఁ జేసె జిన్నపుడె యాతఁ డొగి.

56

ఆ. అతఁడు పుడమియేల నమరినదొర యైన
నాడుగోలెఁ బజలు పోడిమియును
హాయి గలిగి కన్నయ తల్లిదండ్రులఁ
దలఁప రతఁడె తల్లి దండ్రులు నని.

57

చ. గొనములు గుంపు గూడి పజకు మదు లుల్లసిలంగ తేనిరూ
పును గొని సూర్యుడై పుడమిఁ బొల్పుగఁ బుట్టెనొ లేక తల్లి దా

గౌనముల నుగ్గునకొ మెదిపి కొమ్మని పోసెనొ బొజ్జలోనఁ గా
కను వగునగ్గొనంబు లిటు లారయ నాదొర కేల కల్గెడుకొ. 58

చ. తనతలపోయుకర్జ మది తప్పక తా నెఱవేటి నట్టి దై
తన కెదు రేగుదెంచెడు వితంబున నయ్యెడు నెల్లనాఁడునున్
మునుపటి వై నపుట్టువులఁ బొల్పుగఁ జేసినమేటిపున్నెమే
యని పజ లొకొమారు ననయంబును మెచ్చుచునుందు రిచ్చమై. 59

ఉ. భారత మన్న నాతనికి బత్తియు సత్తియు సంతసంబు నా
భారత మెన్నియే పరులు వల్ల యొనర్చియు నందు నొకతల్
గోరికతో నెఱింగియును గొంతనరాని కడంకఁ బున్నెపుం
దారి మెలంగు నట్టిఁ డగు నల్వరు మే లని మెచ్చు మచ్చునకొ.

నీ. పుడమిపైఁ బొడమిన పుడుకుమానిక మన
నడుగ లే దన కిచ్చునట్టివాఁడు
తనపజ్జ సూర్లు వేలు నొసంగి చదువరు
లను బెక్కురను నిల్పుకొనిన మేటి
తెలుఁగుబాసం దేటతెల్లం బొనర్చుక
బ్బమునేయ వే లిడ్డ పబువుమిన్న

యనదలొవారల నక్కటికంబున
నరసి కాపాడెడునట్టి తేఁడు

తే. విద్దెలకుఁ గాను వేలవే ల్వచ్చుఁ జెట్టి
పెట్టుచెట్టనఁ బేరంది నట్టిదిట్ట
కడిది మోమోట గలిగినయెడఁదవాఁడు

రావులకు మానికము సూర్యరాయఁ డెన్న.

61

మ. “దునియామే నహి రాజ” యన్ననుడి కై తోరంపురాలచ్చితోఁ
జను నప్రావులవంగనం బనెడు మేల్గుండంబునకొ లచ్చి వా

సినిఁ బుట్టంది సిరుల్ చెలంగ నగు లక్ష్మీచిన్నమాంబ జగం
బున తేండ్లన్నగఁ బెండ్లియాడి మిగులం బొల్పొందు నాతండిటన్.

సీ. గరితతనంబునఁ బురుడించు ననసూయ

నోరిమిం బుడమికి నుద్ది వచ్చుఁ

గడిమి వేలుపుతేనిగరితకు నెనవచ్చు

సిరుల లచ్చికిఁ జాటి చెప్ప వచ్చుఁ

బుడుకున దేవభృతొడుకుతో జతపడు

దొరతనంబున సత్తి దొరయ వచ్చుఁ

జదువునం బలుకులనకియకు జోడగుఁ

జదురున సీతకు సాటి వచ్చు

తే. అనుచు నెల్లరుఁ గొనియాడునట్లు మగని

కెప్పుడుం దోడునీడయి యెడము లేని

కూర్మి పేర్నిమై నెంతయుఁ గూర్చు చుండు

నట్టి దగుచు లక్ష్మీచిన్నమాంబ దనరు.

63

తే. చదువు సంతల నేమంబు జరుపుటయును

మంచి నోములు నోచుట మంచికతల

వినుట పెనిమిటి బత్తిమెఁ గనుచునుంట

యామె నిచ్చలు పొనరించు నట్టిపనులు.

64

వ. ఆచిన్నమాంబయం దారాచమానికంబు వేంకటమహీపతిగంగాధర

రామారావు, వేంకటమహీపతినూర్యారావు నాఁ బడు నిద్దఱు

కొమారులను, మంగయమ్మ, భావయమ్మ, సీతాదేవి, కమలాదేవి

యను నల్వరు కొమరితలం గాంచె నందు వేంకటమహీపతిగంగా

ధరరామరాయండు.

65

శా. తానుం దమ్ముండు రామలక్ష్మణులు నాఁ దల్లిత్తి యెల్లప్పుడుఁ

మేనున్ నీడయుఁ భోలెఁ భాయక ముదిన్ మే లెంచి పోలించుచున్

జా నొప్పంగను విద్వలం జదివి పెల్చన్ రాచకర్జులులం
బూనం బాలి మెలంగుచుండ్రు దొర లెట్లన్ మెచ్చుమ చేర్పడన్.

శా. కై తం గట్టఁగ నేర్చి పేర్చినతమిన్ గబ్బంబులం గూర్పరుల్
జోతు లేటుచు నున్న వంచుఁ బొగడన్ జోడించి కావించుచున్
జోతల్ సేయుచుఁ దల్లిదండ్రులను గొల్పున్ రామరాయండు తాఁ
దాతం బోలినతేగముం గలిగి హత్తక్ సొంపు పెంపొందుచున్. 67

తే. అతఁడు చేసె స్వార్థత్యాగ మనఁగ మఱియు

నవలిలోకమునుండియాహ్వన మనఁగ

నామరహితము, తరగలు నాఁగఁ జనుకు

చిందు లనఁ గబ్బములు కై త చెన్నుమీఱ.

68

చ. చెలఁగెడుపీటప్రోలుదొర చిన్నకొమారుఁడు సూర్యరాయఁ డిం
పలరుచు విద్వలం జదివినట్టిఁడ యై తనుఁ గన్నతండ్రియుం
దలియును నన్నయుం డెలుపుదారి మెలంగుచుఁ బెద్ద లన్న మి
క్కిలియును గారవంబు గలిగించుచుఁ బెంచుచు బత్తిఁ గొల్చెడున్.

ఆ. తెలుఁగుపైపు చేయఁ గలమిష నొక్కండు

చేసి తల్లిపేరఁ జిన్నమాంబ

పైపుమిష నటంచు రూపు గావించె నా

తండు తనదుచదురు దండి కెక్క.

70

చ. చదువరు లన్నఁ గై తల నెసంగెడు వా రన మంచిపదైముల్
చదువుట యన్నఁ గబ్బములసాము లనక మఱి వారిపొందు నాఁ
బొదలుచు మంచిచె దములు పోహణ సేయుచుఁ బెద్ద లందు బ
త్తి దగిలి తేగకాఁ డయి పదిం బదిగాఁ గను నాతఁ డెల్లరన్. 71

మ. కొడుకుల్ గూఁతులునాఁతియుం గొలువఁగోర్కింజేసి మాగానులం
గడిమిం గై కొని యేలుచుం బజకు వేడ్కం గూర్చుచుం దన్ను వే
డెడు వారిం గని కాదు పొ మ్మనక మేటిం జేయుచుం గోర్కు లె
ప్పుడునుం దీర్చుచుఁ బెట్టుచె ట్టనుచు మెప్పుంగాంచె సూర్యుండొగిన్

క. అలసూర్యమహీపతి గొన

ములు నడవడు లొప్పు లబ్రములు విని కనువా

రలకే తెలియఁగ నగు నేఁ

దెలుపుట కొండాట గామి తెల్లము గాఁగన్.

37

సీ. ఎవ్వనియింటిలో నెపుడుఁ దామరతంప

రై పాడిపంటయు ననువు మీఱు
నెవ్వనిముంగిట నిను మిడ రాలని

యట్లు పజల్ వచ్చు చరుగుచుందు
రెవ్వనికొలుపున నెల్లరు ప్రోడలు

చదువులఁ బెనువాడు సలుపుచుందు
రెవ్వనిదొరతనం బెల్లపజల నొగి

నారసి బ్రదికించునట్టి దగును

తే. అతఁడు పీటప్రోత్సర్కారు నారయునొడ
యం డగుకుమారసూర్యరాయండు సుకము
సిరులు కొడుకులు కూతులు పరఁగఁ బుడమి
గలుగు నందాక మనుఁ గాక చెలువు మీఱ.

74

ప ప్త్యం త ము లు.

క. అలరావువంగసం బన

వెలసినపాల్కడలిఁ బుట్టి నేల్పులవేల్పుం

గొలుచుచు నందఱకన్నం

గలువల నలరింపఁ జేయఁ గలరాయనికిన్.

75

క. దేవళ్ళమ్రాఁకు మానిక

మావున్ బిడియమునఁ ద్రోయు ననువున జగమం

దీవులవాఁడై గొనముల

తావై వెలుగొందునేలదాలుపు దొరకున్.

76

క. అంకిలి లే కిడిగమున, సంకెల లెడఁ బాపి పజల సాఁకగ నగుమే

ల్పొంకపుఁ గనికరపుగనికి, వేంకటమహిపతికి మేటిబిరుదుమగనికిన్.

ప. తరుగనిసిరులు నమరుకొమరులును గడుమనికియుం గలిగించు నట్లు
వేల్పులవేల్పున కప్పనంబుగా నాయొనర్పంబూనిన బ్రహ్మసంధ మను
నచ్చతెలుంగు కబ్బంబునకు నిబ్బరం బగుత్రోవ యెట్టిదనిన.

78

బ్రహ్మనందము

ప్రథమాశ్వాసము.



క. కొంతన కంతటిలోఁ దా, నంతయుఁ దనలోన నిండ నంతయుఁదానై
యింతకునింతయునంతకు, నంతయునై వెలుగువేల్పుననయముగొలుతున్

కథాప్రారంభము.

తే. నైమిశం బనునడవిలోఁ బ్రేముడిఁ గొని
శౌనకుం డనుజడదారిచందమామ
యడుగఁ గఱివేల్పునడుగునఁ బొడమినట్టి
కొలముజడదారి యిట్లని పలుకఁ దొడఁగె. 2

తే. అలవరిఁచితుండు శుకునివలన మంచి
కతల వినుచు నీపుడమికిఁ గలుగఁ జేసెఁ
దనదుచే రతం డెవ్వఁ డతనికొలమ్ము
గొనములును నెట్టియవి తెల్పు మనియె నతని. 3

ప. అనిన నతం డతని కిట్లని చెప్పం దొడఁగె. 4

స్వాయంభువుమన వంశము.

మ. పలుకుంబోఁటిమగం డెదం దలఁపఁగా స్వాయంభువుం డన్నవే
రలరం బుట్టి కొమారుఁ డంత మనువై యాతం డొగి న్ముజ్జగం
బుల నేలన్ శతరూపఁ బెండ్లి యయి యప్పుబోడియం దిర్వురం
గొలముం దేజునఁ గూర్చుపుత్తురులఁ గోర్కు ల్మీఱఁ గాంచెం జమీ.

తే. బడిఁ బ్రియవ్రతుఁ డుత్తానపాదుఁ డనఁగ
నలరు నయ్యిద్దఱు కొమారు లందుఁ బెద్ద
వాఁడు గొనములఁ దేజునఁ జూడఁ బెద్ద
యనఁగఁ గొనియాడఁ బడియెఁ బ్రియవ్రతుండు. 6

చ. అతఁ డిలు నింటియూబిడను నన్నియునుం బెడబాయకుండి త
న్నతికినవేలుపుందబిసి యాడినచూటలు వట్టి లండ్రి మె
చ్చిత నన నేల యేలి కడుఁ జెన్నలరారియుఁ బెక్కులేండ్లు తా
నుతకుఁ బసిండిపుట్టమును జుట్టినవేలుపులోనఁ జేరెఁ బో. 7

వ. అంతనాప్రియవ్రతుండు తేడై విశ్వకర్మకూఁతు రగుబర్హిష్మతి యను
నామెయందు నాగ్నిధ్రుండు లోనగుపదుగురు కొడుకుల నూర్జస్వి
యనునొక్కకూఁతు నొండుదేవేరియందు నుత్తముఁడు, తామసుఁడు,
రై వతుఁడు ననుమువ్వురుకొడుకులం బడసి యెన్నియే నేండ్లు నేల
యేలుచుఁ బసిండిగట్టుచుట్టునుం దిరుగువేడివేల్పు వెనుకటిచక్కిం గల
చీకటులంబెడఁబాపుదు నని చీకటిగొంగతేరితోడ నీడయినతేజుఁ గల
తేజీలం దేజరిల్లునొక్కయరదం బెక్కికొని రెండువచాయమగం డన
నేడునూలు లామలచుట్టునుం దిరిగె. అపుడయ్యరదంపు గిట్టలయం
చులదారు లేడు నేడుసంధ్రంబులు నానడిమిసందు లేడు నేడుదీపులు
నయ్యె నవ్వి జువ్వి, నేరేడు, తెల్లు, కొంగ, కూర, బూరుగు, తామర
యను పేర్లనొప్పె. అందు నేరేడుదీవి నూలువేలయామడలు కొలత
గలది. తక్కినయాలు నొండాంటికి రెండింతలు పెచ్చుపెరుంగు. అట్టి
తేజుగల ప్రియవ్రతుండు పుడమిం గొడుకులకుం బంచియిచ్చి తాను
రాచతబిసియై తుదకు మీఁదిజగంబున కరిగి నిలిచియుండె నంతట. 8

శా. తన్నుం గన్నప్రియవ్రతుండు చన నాతర్వాత నాగ్నిధ్రుండున్
మన్నింపం బజఁ దండ్రియట్ల పొదలింప న్నేర్చి నేరేడువీ
వి న్నేమంబున నేలఁ బెక్కు లగుచున్ విన్నాణ మానేండ్లు దాఁ
గన్నాకై యెకిమీఁడులందు నసముం గాటంబుగాఁ బెంచుచున్. 9

ఆ. అతని వేలు పన్న నన వచ్చు గొనముల

గనియుఁ గనికరంబు గలుగువాఁడు

వాడనట్టిసిరులు వడసినయొడయండు

పంగసమునఁ జాల వన్నె కెక్కె.

క. కడునేం డిట్లాతడు తన, పడతాకతోఁ గూడి పంటవలఁతని నెమ్మిం
గడుకొనియేలుచునుండియుఁ, గొడుకులు లేట్టివగనుగుతిలంబడుచున్.

వ. తనడొదంబున నొక్కనాఁ డిట్లని తలపోసె. 12

చ. కుడువఁగఁ గట్టఁ గల్గినను గొల్లఁగ సొమ్ములు దాల్చి పొల్చినన్
మడతలపిండు గొల్చి కడు మన్ననఁ జేయుచు నంటి యుండినన్
గడఁ గొన విద్వేలం జదివి క్రాలెడువా రయినం దలంపఁగాఁ
గొడుకులు లేనిమానిసులకుం గుదురింతయుఁ గాదు నెమ్మదిన్. 13

శా. కా లేని యాడుచు నెంతదాఁక సిరులం గావించు నందాఁక నా
న ల్సాగించుచుఁ గూడి మెత్తు రతనిన్ సైఁదోడులు న్నెయ్యి రి
ల్లా లుట్టా ల్నిరవారు నెల్లబలగం బొయింతయుం దప్పి ము
క్కా లేసెరం జనునప్పు డెవ్వరును గ్రేగంటం గనం బో రయో. 14

ఁ. నడికి వెఱచి యైనఁ గడుఁ బత్తి నై నను
గన్నవా రటన్న గారవమున
నైన ముదుక లైనయత్తలిదండ్రులఁ
గొలిచి తిరుగువాఁడు కొడుక నుమ్మి. 15

క. కనకున్నవారు పున్నెము, లను గనరని తెలిపె మున్ను లచ్చిమగం డం
దున నే నేవగపెంపునఁ, గని పుత్తురు జమునిజాడఁ గనకుండెదన్. 16

మ. అని నేమంబున నిల్చి పుత్తురులఁ దా నందంగ లో నెంచి చ
య్యన నాకవ్వపుఁగొండవండ కొకరుం డందందుఁ బెంపొందువా
రిని జేజేజడదారిరాయ లగువారిన్ బమ్మము న్నెమ్మదిన్
గనవారింగనుఁగొంచుఁబోయి యొకచోఁగా లాఁచె మేల్కూచుచున్.

ఁ. సారగుగబ్బిగుబ్బలులఁ జాల్కొనునా సెలయేటిసీఘలన్
దీరినగున్నమామిడులఁ దీయనిపల్కులు నల్కెలంకులన్
జేరగఁ బల్కుచిల్క లట నేలపడంతుక పాలు చేపు రా
వారక కన్నవారి కిడ వారలు కోరిక నాడునట్లగున్. 18

చ. తమ కగులేజగుళ్ళు కొఱతం బడఁ గాయలుఁ బండ్లు పిట్టచా
 ల్నమలగఁ జూచి కిన్నమెయి నల్లడ మెట్టుచు మావితోఁపులోఁ
 గమరగ ముల్కు లేరుకొనఁ గాంతు వొకో యనునట్లు కోయిలల్
 గమికొని కూయుఁ గో యనుచుఁ గందుని రమ్మని పిల్చునో యనన్.

మ. పెరవాఁడై తోవకన్నెలం జెరువనై వేవెల్లుల న్నెల్లుపో
 రికిఁ జూడం దగదంచు వెన్ననిమది స్తీర్తిచు నప్పంటబి
 త్తరి పై మేలిమునుంగు వేసికొనె నా దట్టంబుగా నొండొకం
 డొరయం గల్గినతోఁపు లాపొలమునం వొప్పారు నెప్పట్టునన్. 20

వ. అట్టిపోయగంబు గలపున్నెంపుఁగోనలో నొక్కచక్కనితావున. 21

చ. కడుకొని నేమముం దనరఁ గా రయి రాలినయాఁకలంబులే
 గుడువక గంతులాడుమదిగుఱ్ఱముఁ గక్కులకల్లె మేమొ నా
 నడఁదెడునేర్పునం దిగిచి యాఁగఁగఁ బట్టి కడంకతోడఁ దా
 నెడఁద బసిండిబొజ్జఁ గలయేలికఁ గొల్చుచు నిల్చె బత్తిమె. 22

శే. ఇట్లు తలుసులు కొనియాడునట్లు లేండ్లు
 పూండ్లుగా బమ్మఁ గొల్చుచుఁ బొనరుచుండు
 తఱిని నామున నామని దాపరించె

బుడమిపై నెట నుండియో వడిగ వచ్చి. 23

వసంతముతువర్జనము.

తే. ఏచె మాపులు గ్రోపులు నిప్పలుఁ గడుఁ
 బూచె మల్లెలు మొల్లలు మోదుగులును
 గాచె దానిమ్మనిమ్మలు గన్నెరు లిగు
 రాచె జెట్టులు చేమలు నట్టియెడల. 24

ఉ. కమ్మనిమావిపూవులను గాలువఁ గట్టెడుతేనె లాని జం
 జమ్మని తేంట్లు వాడెఁ గడుసొం పలరార నిగుళ్ళు మేసి కో
 కొమ్మని గండుకోయిలలు గూసెను జిల్కలు గోరువంకలున్
 ముమ్మరమైనపండ్లుఁ దిని మొత్తముగా వగఁ బల్కె నత్తఱిన్. 25

చ. కొలఁకుల నీటఁ బోటులను గూడుచు వేడుక నాట లాడుచున్
గొలకొల మంచుఁ గూయుచును గోపులు సూపుచుఁ దమ్మిగడ్డెలక
నిలుచుచు నా వులించుచును నిక్కుచు నీల్లుచుఁ ద్రెంచి తూండ్లు ము
క్కుల నెగిరించుచుండి కనుఁగోఁ దగె నంచలు కన్నుబండు వై. 26

చ. గమగమలాడుతావి గడుఁ గ్రమ్యేడుపున్లు జవాది పచ్చక
ప్రము నునుపచ్చనాఁకుఁబొడి పచ్చికచూరము మల్లెయై త్తర
ష్టమరుపసిండిగిండి నిడి యంపిగఁ జేసినమంచుచల్వగం
దము మెయినిండ నొండొరులు దాంచి పొల్పెద రాల్మగిల్లగిల్.

మ. చలువల్ గ్రమ్యేడుపూలపందిరులపజ్జ న్నాజిపూఁదోటలో
మలెపూఁబాన్పునఁ బండియాలు మగఁడుక మైహాయిమైదేల్పుచున్
లలి నే తెంచెడులేతపయ్యెరను రేల్పాటించుచు న్నిచ్చలు
న్వలరావానిదురంబున న్వలఁతులై నల్వొంది రయ్యామనిక. 28

మ. చిలుక ల్లోరలు దేంట్లు గోయిలలును జిగాబులు జిల్లులున్
బలగం బెల్లడఁ జుట్టువారుకొన రేవ న్నిల్కమా వెక్కి రే
పులును న్మాపులుఁ దుంటవింటఁ బువుఁదూఁపు ల్లాగ్ని పూవిల్తుఁ డా
చెలికాఁ డామని తోడు సూప జగముం జెండాడె నయ్యజ్జనన్. 29

చ. మెలిఁ గొని యొండొకం డరయ విక్కిలి చిక్కఁగ నున్నమావితోఁ
పుల నలవోక మొత్తముగ బుల్లులు గూయఁగఁ బూవుఁదేనియల్
జలజల రాలి నేలవయిఁ జాల్కొన నెమ్ములు చూచి కారుమ
బ్బు లురుముచుం గడుంగురియుఁబో యిపు డ న్బమనాడు నత్తఱిన్.

చ. పాలుపుగ నొక్కట నివ్విరియఁ బూచినమల్లెపొదం గడంగి తేఁ
టులు గలయంగ వ్రాలి యెపుడు న్విడకుండఁగ నొప్పె నట్లు పెం
పలరఁగఁ బెండ్లియాడి యట నామనివెన్నుఁడు తోటచచ్చియుం
దొలి కఱిరాలు ముత్తైములునుం దలఁబ్రాలుగఁ గొన్నప్రో వనన్. 31

క ఆమని బొదలెడు సోయగ, మేమని మెచ్చుంగ వచ్చు నెంతటిన్
వే మరునిబారి కగ్గలమై మెలఁగుచుఁ గుతిలఁ గుడువ నల్లు

వ. అట్టి సొగసులకు నెల్లఁ దానకం బగునట్టియామని దీమనంబై నేల
 నేలుచున్నయెడ నిక్కపుజగంబున నున్న తమ్మిపుట్టువు తన్ను నమ్మి
 యున్నట్టిరాచపట్టిం జేపట్టి ప్రోవ నమకట్టి కట్టెద్దురం జవులు వుట్టఁ
 బాట వాడుచున్నట్టిపూర్వచిత్తి యనునచ్చరమచ్చెకంటిం బొర
 పొచ్చెము లేనిముచ్చటం జూచుచుం చిలిచి పని యెఱింగించి చంచు
 టయు మంచిది యనుచు నాబోఁటి తోడిబోఁటులతో నామేటి
 యున్నలోట కరుదెంచి చునుచవప్పరంబు లనంజొప్పడునట్టిచ్చెట్టు
 నీడలనాడుచుఁ బూఁబొదలందూఁబుచుఁ దీగయుయ్యాల లూఁగుచుఁ
 గేళాకూళు లనంజనునేళులఁ దేలుచుఁ బూలు గోయుచుఁ జివురులం
 జిదుముచుఁ బూఁదేనె లానుచుఁ బుప్పిడులం గప్పకొనుచు నాడుచుం
 బాడుచు నుండె నట్టి యెడ.

33

ప న వి హ ర ము

చ. చిలుకలముక్కునొక్కులను జెల్వగుమారెడుపండ్లు సూచి నె
 చెలులను గన్పొఱంగి యొకచేడియ వేఘకఱోడ నాడ కిం
 పలరంగ నేగి వాని కెన్నయె తగి యుం దనచన్నుదోయి నొ
 క్కులు గనరామికి న్వగచె గొంచెము గానివిరాళిఁ దూలుచున్. 34

తే. ఓలి ననుఁ గన్నగోవాళ్ళయల్ల మిట్టు
 లట్టు నిట్టును దూఁగాడు ననుచు నేమొ
 గోల యొకతె యయ్యాల జంపాల యనుచు
 లాలిఁ బాడుచుఁ దీగయుయ్యాల లూఁగె.

35

మ. చెలులారా ! కనుగొంటిరే చిలుకతేజీరాతు నో మూనఁ గొ
 ల్లలుఁగఁ గోసినపూవులందుఁ బడి యిలా గిప్పు డీతేట్లు లెం
 గిలి గాఁ దేనెలు గ్రోలి యేగు నళు కేగెం గాన సంపంగి మొ
 గ్గలునుం గేదగిపూలు దెం డనియె నొక్క రెల్ల తా నొ ననన్. 36

తే. అట్టి నెడ యొక్కనకి యొక్కయలరుదీవ
 గట్టిగ నొకచెట్టునఁ జుట్టఁ బెట్టకొనఁగఁ

గాంచి తమి నెంచి మ్రొల బులకించి మిగుల
వగలఁ బోగిలె మరుండ! యిటు తగ దటంచు.

37

మ. ఒకయారంబున గండుకోయిల యొకం డొప్పంగఁ గూహూ యటం
చొకమా రాల్చిన మిండగీ నొకని న ప్లలంబున న్నిల్చి మే
నొక యింతైన నెఱుంగకున్న నవలా యొక్క ర్తతం డంచుఁ బొం
దిక నోహో యని యేగఁ జొచ్చె నటకుక్ మేలంబు నేయం జెలుల్.

మ. చెలియా! యామని తీవకూనలకునుం జెల్వొందులేమావిగు
న్నలకుం గూరిమిఁ బెండ్లిచేసి యిదె చెంతం బొల్చుగొజ్జంగిపూ
వులలో బుజ్జవ మారఁ దేటుల కిడుక్ బోనంబుఁ బూజంపుబం
తులు సాఁగించుచుఁ జూడు మం చొకత యెంతో సంతసంబందెడున్.

మ. పొదరింటం బువుఁదేనె లానుకొనుచుక్ బుప్పొట్లు పైఁ గప్పుకొం
చుఁ దగం జేడియ లొండ్లొరు ల్పెడల నచ్చొ బచ్చవిల్తుండు హె
చ్చొదవ న్నూడుజగంబుల న్నెలువఁగా నుంకించి వాలమ్ములన్
బడనుం బెట్టఁగ తాపాడిం గలయఁ బైఁ బైఁ బూసెనో నాఁ దగెన్.

న. ఇట్లు కడుదెఱుంగుల వేడుక నాటలాడు నచ్చరచేడెల యొయారంపు
నడలం గదలుకమ్మలుం గొజలుం గడియంబులుక్ సూడిగంబులుక్
రవలయొడ్డాణంబులు న్నెట్టె లందియలు లోనగురవణంబులచప్పుళ్ళ
నప్పుడుఁ దెలసి యప్పుడమితేఁ డల్లనఁ గన్న విచ్చి చూచునంతలో
నయ్యింతులచెంత నెంతయు సంతసమ్మునఁ దుమ్మెదకోమ్మయుం బలెఁ
బువ్వుతావి మూరుకొనుచు సింగారంపునడకలోపులచేతను నేవు
చూపువగల చూపులచేతను దీటగునాటపాటలచేతను వాట మగు
మేటిమాటలచేతను జేజేజడదారులనేని మరుబారిం బడవేయుచుఁ దన
మోముదమ్మిం గ్రమ్ముకొనుతుమ్మెదల దిమ్ముల కోవక వడివడి నడచు
టంజేసి తడఁబడునడుగులు గలపూర్వచిత్తి కన్నఁబండువునేయుటయు
నొడలెఱుంగ కతండు తనడెందంబున.

41

సీ. కనుపండు వై మదిఁ గరఁచుచుండెడు నిది
 పొంగారుబంగారుబొమ్మ యేమొ
 బంగారుబొమ్మ కీవనతావి గల్గునే
 పసిమించుజాజిపూబంతి యేమొ
 జాజిపూబంతి కీనరితళ్ళు గల్గునే
 సరిక్రొత్తమెఱపులజంట యేమొ
 మెఱపులజంట కీమెలఁకువ ల్గునే
 చెలరేగుమరునిరాచిలుక యేమొ

తే. మరునిరాచిల్క కీచిన్నె లరయఁ గలవె
 యలరునలరునిల్తునిపువుములికి యేమొ
 యెసఁగుపువుముల్కి కీవన్నె లెన్నఁ గలవె
 కోర్కు లీడేర్చుముద్దలగుమ్మ యేమొ.

42

ఉ. ముద్దలగుమ్మయే నిజము పోలిచిచూచినఁ దోచెఁ దీనిమే
 నద్దిర జాళువాపసిఁడియా? మెఱుఁగారుమెఱుఁగు గుంపులో
 నిద్దఁపుజోతియా? యనుచు నెమ్మది సందియ మందఁ జేయునీ
 ముద్దియ నెట్టిమంచిపనిముట్టులఁ జేసెనో బమ్మ నేర్పునన్.

43

స్త్రీ పర్ణ న ము

తే. జాళువాపై డిపొడియు జేజేలబువ్వఁ
 బదనుగా గల్పి దాన నివ్వడఁతిఁజేసి
 నలువ మెఱుఁగున మెఱుఁగిడె నలర నిట్లు
 కావయే నిట్టిసొగ నెట్లు కలుఁగు నహహ.

44

చ. తలకక మమ్ము రే లెఱచుదాయను గెల్చియ వానిచుట్టలం
 మెలపితి మంటి కొల్చి మన మీరును దొల్లిఁటిబామునందు మా
 తలఁ బడినా రటం చడుగుఁదమ్ము లనం గని మ్రొక్క వచ్చునో
 వెలయఁగఁ దేం ట్లనం దగియె విప్పినయీసకిసోఁగపెన్నెరుల్.

45

చ. మొగ మలచంచురుం గరంగి పోసియ తాత యొనర్చె నంచు మున్
దగిలి జగంబులో నుడువ దబ్బర యం చనుకొంటి మార ! చ
క్కగ నెల యయ్యెఁ డాసి కనఁ గానియెడన్ మనకన్నఁగల్ప లిం
పుగ విడ నేటికి న్నిజము బొం కరయం గడఁ దేటతెల్ల మా. 46

ఉ. పూవిలుకానివిండ్లు సుమి పోలిచి చూడఁగ దీనికన్బొమల్
కావునఁ జూపుటమ్ము లిటు గాటముగా మెయిమీఁద వ్రాలి యెం
తేవడి డెందముం బగుల నిట్లానరింపఁ గడంక వోఁగ మై
చేవఁ దొఱంగి యుంటి నగుచేతలు దక్కి విరాళి దూలుచున్. 47

తే. కోడెకాండ్రమదులు వట్టఁ గోరి మరుఁడు
పన్నియుంచినవల చుమీ కన్నెకురులు
గానఁ బెళుకుబేడిస లన నై నకన్ను
లేగుఁ గాఁబోలు జానుగులాఁగ లంట. 48

క. పున్నమచంచురుఁడగు నీ, కన్నియనెమ్మొము బొట్టు కం దగు నగవఁ
వెన్నెలలు గాయు నెల్లర, కన్నుంగలువలును విచ్చి కడుసిరి నలరున్.

క. చినిపూఁదేనెయుఁ బానక, మును బాలుం బంచదారపొడియున్ మఱి తీ
యనివానిఁగూర్చి పగడం, బునమెఱుగిడిచేసెనలువపొలఁతుక పెదవిన్.

క. పువ్విలుతుఁ డీడఁ గలిగెడు, జవ్వన మనునేరెడేటఁ జనుతరగలు నా
నెవ్వలనఁజూడ నొప్పెడు, జవ్వనినునుగడుపుమీఁదనవురై ముడుతల్.

మ. మునుమే నియ్యది వెన్కమే నిది యనం బొల్పొంద నారెంటినం
దున నేర్పాటుగ బొడ్డుబొట్టిడఁగఁ దోడ్తో నెంచి కల్గించువే
లైనయం ద్రాడునఁ జుట్టి తూఁచె నట నెంతే నొత్తుటన్ సన్నమై
చనునాఁ బొల్చె నెంతకొన్ గనుఁగో సక్కెంబుగా కేరికిన్. 52

తీ. మేటితమ్ములతోడనో లేటచివురు
గములతోడనొ కడుఁ బోగఁ గలుగునట్టి
యీసులతో బుట్టె నాఁగ నీయింతియడుగు
లరయఁగా నొప్పు దొగరుచాయలను గనుచు. 53

ఉ. ఈనడ లీయొయారములు నీసాగ నీబలునీటు లీబెడం
 గీనెటిచూపు లీవగలు నీవన లీతగునేర్పు లీసారం
 బీనగుమోము నీతళుకు లీపెనువన్నెలు చిన్నె తెన్నంగా
 నీనవలక చెల్లు నిదియే మరునేలెడిబోటి గాఁ దగున్. 54

వ. అని తనమదిబోనం గోర్కి దైవాటఁ గైవారంబు నేయుచుఁ జెఱకు
 విలుకాని విరిగోలలతాఁకులకుం దాళఁ జాలక లేచి దానికురంగటకుం
 జని యిట్లనియె. 55

రాజర్షి పూర్వచిత్తితో సంభాషించుట.

మ. వెలఁదీ! యెవ్వరిదాన వెవ్వతెపు నీపే రేమి యెందుండి యీ
 పొలఁతుల్ గొల్వఁగ వచ్చితీ వలరు నిప్పుదోఁటకు నేటిన్
 వలతేనిం గికురించవచ్చురతివో వాఁ డంప నిందున్నవా
 రల నేచం జనుడెంచుపూములికివో రా రమ్మ వా కి మొగిన్. 56

వ. అని వలుడెఱంగులఁ బలికిన నప్పలుకులు విని పైకి లేనికినుకం గనఁ
 బఱచుచు నక్కలికి మెలఁకువం జంకించుచు ని ట్లనియె. 57

శా. ఏమేమీ! మునిముచ్చవా? తెలిసె నీయీగోఁచివేసంబు నీ
 నేమంబున్ జడదారి వంచు వెఱ వో నీచెంగట నిల్లు మి
 శ్లే మేరో మఱిమాగొనంబుకత యె ల్లె ట్లో మదిం జూడ
 మై మాట ల్చుచరించి వేడుకొన నీమై నిబ్బరం బొప్పునే. 58

వ. బలుతపసి వంట నాఁకల,ములఁ బొట్టం బోసికొనుచుమొగిఁగాఱడవిన్
 మెలఁగుదు వంట సొగసుక,తైలఁ గని మరుబారిఁ జిక్కి తెగి తంటబలే.

మ. విను మాయచ్చురమచ్చెకంటులతెగ్గ వెల్లొందుచు నేర్పుపెం
 పున నిం పుప్పతిలంగఁ బాడుటలు గోవుల్మీఱఁగా నాడుటల్
 ననవిల్కొఁ డతఁ డొజ్జగా నెఱిగి నానాఁటన్ జగం బెల్ల గె
 ల్పినమే మీనినుఁ దెల్పి నల్వ కెటుగాఁ జేయింతుమో చూడుమా.

వ. అని గద్దరించి పలికిన దద్దటిల కతం డమ్ముద్దియ యొద్దకు నొద్దిక
 మీఱం జని నిద్ద మగుతనసుద్దుల బుద్దిపుట్టించిన నదియు నట్టివనిక

మెట్టుచున్నయది గావున దానికి నియ్యకొని యతనియిచ్చవచ్చిన
మచ్చున మెలంగె. అతండు నయ్యచ్చరమచ్చైకంటిం గూడి యాడి
వీడునకుం జని వేడుకలం దేలి తేలి నాభిలోనగుకొడుకుల నేటేటి
కొక్కనిగఁ దొమ్మండం. గని నూలువేలయేండ్లు పంటవలంతి నేలి
నాభికిం బుడమిబరువు గట్టిపెట్టి పూర్వచిత్తితో నిక్కపుజగంబున
కరిగె పదంపడి.

61

నాభిపుత్రాంతము.

తే. అల్లపొక్కిలివేరిరాయండు గడఁగి
జాళువాకొండకూతురై గ్రాలుమేరు
దేవి దేవేరి గాఁ గొని తీవిమీఱ
నెన్నియే నేండ్లు నెమ్మిమై నేలఁ బుడమి.

62

ప. ఆనాభియును గొడుకులం బడయఁ జాలక ససిడిదువ్వలువదాలు
గొలుచు నట్టిమేటిజన్నంబు వట్టి మెలంగుటయు నంత నాదేవరము.

సీ. జేజేలరాతాల జిగిడిల్పఁ జాలుమై
హంబట్టురెంటెంబు డంబుమీఱ
నునుబోరఁ గొస్తుభ మనుమానికపుఁబేరు
మొయిలఁ గొర్రెఱుఁగునా మొనయుచుండఁ

గెంగేలఁ దలకట్టు సింగాణి వలమారి
గుడుసువాల్లుదెయును గొమరుమిగుల
నెలమి దేవేరులై కలిమిలేమయు నీల
యును నేలచామయుఁ దనరఁ గొలువ

తే. నెల్ల వేల్పులుఁ దబునులు నెఱఁగుచుండఁ
గరువలిని దూరువడి గలగరుడి నెక్కి
కొడుకులకుఁ దన్నుఁ గొలిచెడుపుడమిజేని
కడకు వేంచేసె మిగులనక్కటిక మొప్ప.

64

వ. ఇట్లు పోలిచి నాభిం చిలిచి నీ కేమికావలయు నెఱిగింపు మిచ్చెద
ననిన నతండు బత్తి దళుకొత్త నతనియడుగులంబడి చాగిలి మ్రొక్కి
దేవరా! నీకుఁ బురు డగుబుత్తురు నొసంగు మని వేడుటయు నాతండు
నాకు బురుడు నేన కాని మఱి యొక్కరుండు లేడు కాన మీకు నేను
గొమరుండనై పుట్టఁ గల నని పలికి నెనరుఁ జూపుచుం జూపులకుం
జూపట్ట కెట కేనియుం బోయె నంత మేరుదేవియు. 65

శా. చూలాలై తగ నీరు మోసి కడురోజుల్ పున్నెముం గూర్చుచు
నేమి లీ నౌలగనంబునందుఁ గనియెక్ వెల్లొందు మైవానినిక్
జాలం దేజునఁ దేజరిల్లుమొగము న్జానొందుకన్దోయియున్
గ్రాల న్ముద్దులుఁ గుల్కువానిఁ గొమరుక్ రాచిన్నె నొవెన్నునిన్.

మత్త. అంతఁ బుత్తురుఁ డైనవెన్నుని నల్లపొక్కిలిపేటితోఁ
డెంతయేనియు సంతసంబున నెంచి ప్రేముడి కొంతయుక్
గొంత బత్తియు నుల్లమం దయి గొప్పగాఁ బెనవేయ నొ
క్కింత నిల్వక యింటఁ బారుల కిచ్చె సొమ్ములు వేనవేల్. 67

తే. తెలుపుడా ల్లలమేనును బలిత మైన
బలిమియును జాలఁదేజునగలకొమారుఁ
దెలివి నారసి నాభి వే ర్వేలయఁ జేసె
ఋషభుఁ డనుచును జగ మెల్ల నెఱిగికొనఁగ. 68

వ. అంత నాఋషభుండు తెల్లతెక్కజాబిల్లిపగిది నాఁడు నాఁడును బెఱిగి
పెద్దనాఁడు గా నెఱిగి తండ్రి తనబుజంబునం గలనేలబడు వతనిబుజం
బునం బెట్టి పడంతితో నడవుల కరిఁగె నంత ఋషభుండును. 69

క. పితరులయట్టులు నెమ్మది,మితి యింతయు లేనినెనరు మీఱఁగఁ బజలన్
సతమును జేకొని విడువక, బ్రతికించుచుఁ బుడమినేలెరాయండగుచున్.

చ. అరయఁగ వెన్నుఁ డాఋషభు డంతట మబ్బుల నెక్కురౌతుచే
నరుదుగ నీయఁగాఁ బడి జయంతి యనంజను కన్నెఁ బెండ్లి మై

భరతుడు దొట్టిపుత్తురుల బాగుగ నూర్వరః గాంచె నందు నా
భరతునిపేర నిప్పుడమి భారతవర్షము నాదలిరైదుక.

71

వ. ఆ ఋషభుండు పెక్కిండ్లు పుడమియేలి నూఱుజన్నంబులు చేసి
యిక్కడినుకంబు నుకంబుగాదు. అక్కడినుకంబు నుకం బనియంతయుం
దిగఁ ద్రావి తాను జడదారులం జేరువాఁడై యొక్కనాఁడు కొడుకు
లం జేరి యిట్లనియె.

72

ఋషభుండు పుత్రులకు నీతు లుపదేశించుట.

జే. కొడుకులారా ! చిన్నతనంబునడుచు తఱిని

బత్తి నొజ్జలకడఁ జేరి పాటుపడుచు

ననయ మక్కరంబులుగోలె నచువు మీఱ

విదై నేర్వఁగ వలయును బుద్ధి గదుర.

73

ఉ. ఒజ్జలె తల్లి దండ్రీయును నొజ్జల రాయఁడు వేల్పు నంచు నే
యజ్జన నెంచుచుం దగినయట్టులు కొల్చుచు బత్తి మ్రొక్కుచుక
బజ్జను నిల్చి విదైలను బాగుగ నేర్వ నగు న్విడం దగున్
రజ్జలు కీడు తెక్కలితనంబును నెల్లరతోడిపోరునుక.

74

ఉ. తల్లియుఁ తండ్రి యన్నలును దాతలు మామలు దొట్టిచుట్టలుం
జెల్లిననెయ్యరుం దనకఁ జెప్పినచొప్పున మెల్లచుం జగం
బెల్లడ మంచి వాఁ డనుచు నెన్నఁగ నై వడు గైన పిమ్మటం
దెల్లము మూఁడునందెలను దేవరఁ గొల్చుచు వార్వఁ గాఁ దగుక.

అ. పిదపఁ గొలపుటొజ్జ వినిపింపఁ దొలిమిన్కు-

గములు మనువునుడూఁగు గడఁగువిల్లు

విదై లోనగు మనవిదైల నెఱుంగంగ

వలయు నడవడికలఁ దెలివిఁ గదుర.

76

చ. కొలమున రూపునక పడుచుకొప్పున నేవునఁ జూపునం గొనం
బులఁ దన కీడు జో డయినపొల్తుకఁ జెండిలియాడి జన్నముల్

వెలయఁగఁ జేసి పుత్తురుల వేడుకఁ గాంచి జగంబునందు లే

డల రెడురాయఁ డొండొకరుఁ డం చనునట్లు మెలంగఁగాఁ దగున్. 77

క. పుడమిఁగలతనమవజలను, కొడుకులఁ బలె నెమ్మినేలుకొనినేర్పలరన్
గడుసరివారలఁబ్రెగడల, నిడుకొనఁ దగు దనదుచెంత నెకిమినికొగిన్.

చ. చెడుగులఁ జెంతఁ జేకొనినఁ జీఁ కగు నెమ్మదిలో నసం బొగిన్
వెడలెడు చెడ్డపే రగును బిమ్మట గల్గెడు రాచదానియుం
జెడియెడు లచ్చి వాయు మఱి చెప్పన దే మిఁక వానిపెంగొదల్
పుడమిని బాసి పోవుడెనఁ బుట్టక మానునె యెట్టకేపియున్ 79

సీ. తన్ను మించినయట్టిదాయతో నెదిరింపఁ

జన డెట్టులైనఁ బొం దొనరువ నగుఁ

దనకన్న నలఁతియై తారసించినజేసి

గెలిచి వానిసిరులు వలయుఁ గొనఁగఁ

దగునట్లు లునిచినదండుల కెల్ల నొ

క్కదళవాయి వలయు గండుమగఁడు

మనువుమాటలు నేర్చి చనవు మీఱినయట్టి

ప్రెగ్గడనుడియంద పెరుఁగ నగుచు

తే. చెలఁగఁ దగినట్లువెచ్చుంబు సలుపవలయుఁ

కొడుకుకుఱుకే జను విడఁగఁ జెల్ల

దేడుచెడుగుపనుల నెప్పు వీడనొప్పుఁ

బుడమియేలిక యగువాఁడు కొడుకులార.

80

ఉ. పుత్తురలార ! యిప్పుడమిఁ బుట్టినమానిసిమూఁక కెల్ల వే

హత్తగఁ జేయుఁ గుక్కలకుఁ నబ్బనిపెంగొద లయ్యొ కోర్కు లం

చెత్తఱి మీర లవ్వలని కేగక ప్రోచుచు మంచివారలన్

గత్తరకాండ్రవై పులను గన్గొన కుండుఁడు మంచిదార్జిమె.

81

వ. ఆటచేడియలు లోనగుచేడియలం దగులుమిండగొడ్డతోడి పొత్తు

కీడున కగుఁ బెద్దలతోడిపొత్తు మేలున కగు నీనునుం జెలిమియుం

జూసక దాయలం జుట్టల నొక్కమట్టునం గనుమెత్తనిమది గలవారు పెద్దలు చెడుపను లొనరించువాఁ డెప్పుడును గొడలపా లగుమేను లెత్తుచు వెగ డందుచుండుఁ గావున నేవాఁడును గోర్కులం గోర రాదు తెలివి యెంతదనుక లేక యుండు సంతదనుక మేను లెత్తు చుండవలయును మేను లెత్తుచున్నంతతడవు నెమ్మది పెక్కుపనులనలనం జిక్కుకొని నెమ్మదియుం డెలివియు లేక యుండు నది గావునఁ జేత లెవ్వియుఁ జేయకుండవలయు వెన్నుండ నగునాయందు సంతసం బెంతతడవు లేక యుండు సంతదనుక పుట్టుచావులు నొగిలించుచుండుఁ జదివినవాఁడైన నిలు నింటియాబిడం దగిలి వెడఁగై నేను నాయది యనుతలంపున నుండె నేనిఁ జెడిపోవు నది లేకుండి నన్ను బత్తిం జేసి మంచిదారులం జనుచున్నవాఁడు పుట్టి చావనివిడుపుపేరితానకంబు నకుం జని నెమ్మదిం గనుఁ గావున మీరు నన్నె వెన్నునిఁ గా నెఱింగి కై వారంబు నేయుచుండుఁ డెందు నేమర కంతయు నన్నె కా తలం చుట తెలివి యనంబడు దీనివలన నీకనంబడులావుమేను చెడి మాని సికి నుక మగుఁ గన్ను లున్నవాఁడు కాననివానికిం దారిఁ జూపునట్లు తెలిసినవాఁడు తెలియనిచెనటికి దారి మాప నగుఁ జూపనట్టి తల్లిఁ దండ్రులు మొదలగుచుట్టంబులు చుట్టంబులు గానివార కానమీకుం డెలిసిననే నీదారిఁ జూఁగితి నామే నొరులకుం జూడ నరది పున్నెంపు టొడలు గలనాకుం బుట్టినమీ రెల్లరును మీకన్నయుం గొప్పవాఁడు నగుభరతుని నన్న కా చూచి కొలిచి నేల యేలుచుండు డిదియ నాయుచ్చవచ్చినతెఱుం గని మఱియును.

82

తే. ఉసురు గలయట్టివారిలో నెనగుఁ జెట్లు
వానికన్నను బాములు వానికన్నఁ
బసరములు వానికన్న మానిసులు వారి
కన్న దేవళ్లు మఱివారికన్న బమ్మ.

83

తే. అతని కన్నను ముక్కంటి యతనికన్నఁ
బసిఁడిపుట్టంబుఁ దాల్చరి పసఁ జెలంగు
నతఁడు నేల వేల్పులఁ గొల్చు ననఁచు నెఱిఁగి
వారిఁ గనుఁ డెల్లరకుం బెద్దవా రటంచు.

84

బ్రహ్మనందము

ద్వితీయాశ్వాసము.

- క. సిరులకు నెలవగునేలకు, దొరయై దొరలేనినెనరు దొరలంగఁబజలం
బరికించి యేలుగంగా, ధరరాయని సూర్యరావు దనరెడు నెపుడున్.
- వ. ఆలకింపు మవ్వలికత శుకుండు పరీక్షితునకుం జెప్పినట్లు సూతుండు
జడదారుల కిట్లనియె.

2

భరతునిచరిత్రము.

- చ. తనబుజమందు నీపుడమిఁ దాల్పు మటుచును దండ్రు పెట్టి పో
యినతరువాత నాభరతుఁ డేలికయై పజ మెచ్చునట్లు కూ
ర్పనిగొద నేలుచుం బొలము రాఁబడిపోపల నార్వపా లొగిన్
దన కగుకప్పమంచుఁ గొని తాఁ బజకై సెల వెన్నిచేసెడున్.
- క. తమ్ములఁ బ్రేముడిఁదొంబది, తొమ్మండ్రు దనకుఁజేతితోడుగఁగొనితా
నెమ్మొయినెమ్మది నేలె న, నమ్మదికడుబలిసిమూఁడుజగములునిండన్.

తే. తగినప్రెగడలఁ బ్రోడలఁ దనదుచెంత

నిలుపుకొని వారినుడులంద మెలఁగుచు నెపు

డెట్టిగొదలు నేరికి నంటనట్టు పంట

నాతిపజఁ గన్నయ ట్లేలె నాతఁ డపుడు.

5

- చ. తనర నతండు నేమమున దక్కినపుండెననుండి మంచుగ

ట్టన కొకమాటును నృతీఁ గడుం దగఁ బడ్రురనుడి తూర్పునై

పున కొకసారెయుం బుడమి పొల్చినదాఁకను జన్న మొప్పుగా

నొనరిచె నొక్కదానినుద నొక్కటిగాఁ దగ నైచి సాలలన్.

6

తే. ఆపుడమితేనిజన్నములందు నెల్ల

యొడయులును వచ్చి రని వేతె నుడువ నేల?

నేలవేలుపులును నింగివేలుపులును

గూడి సాబంతిఁ గుడిచిరి కోర్కు లలర.

7

ఉ. అతఁడు నాలుగుందెసలయందును గెల్పును గొన్నచిన్నైకై

పాఠినపొన్నుకంబములపట్టున జన్నపుమేటికంబముల్

పాఠెను గష్ట మిచ్చి కొలువఁ దొర, లిచ్చలు దీర్ప వేల్పులున్

బాతరలాడుచుం డ్రతనివాకిటఁ గ్రీక్కిరియంగ నెప్పుడున్.

8

ప. ఆదొరతేగం బెంతనఁ, గాఁదగునో యతని సరయగా వచ్చినయే

పేదయుజ్జ్వలదొరకున్, మాదిరియనఁజెప్పనొప్పెమఱియున్మఱియున్.

ఆ. విశ్వరూపుఁ డనెడుపేరఁ దలిర్చెడు

సామికూతుఁ బంచజని యనంగ

మించుకన్నెమిన్న మంచలగనమందుఁ

బెండ్లియాడె నతఁడు గొండ్లివీఱ.

10

చ. గొనములప్రో వతం డెడఁదఁ గోరిక లేకయె కాపురంబునం

దును దగులంబు నొంది తమితోడను గుమ్మరిపుర్వ పొల్పుపొ

ల్లున వెలుగొందుచున్ సుమతి లోనగువారలఁ గాంచె నేవురక

హనువుగ నల్లపంచజనియం దెద మేలని మెచ్చుగా దొరల్.

11

తే. తండు లేలినకరణి నాతండు చేత

లన్ని విడుచక పంటతోయ్యలిని నేతె

సంతమేఱయఁ దనపేర నపుడు నిపుడు

డంబుమీఱెడు భరతవర్షం బనంగ.

12

క. జన్నములు పెక్కొనర్చియుఁ, బున్నమలమవసలురాగఁబోడిమితోనా

వెన్నున కప్పన మంచును, బన్నుగఁ దా నగ్గి వేల్పు బత్తి దలిర్పక.

13

ప. ఇట్లెన్నియేఁ బుడమిపజలు మెచ్చికొనుమంచినను లొనర్చుచుందాఁ

గన్నకొడుకుకుట్టల కన్నం గారవంబునఁ బజల సరయును నిన్ని యన

రానివే లేండ్లు నేల నేలి తనమది లచ్చిచుగనియందుఁ గలియఁ గూర్చి

కొడుకులకుఁ బుడమియెల్లఁ బంచి యిచ్చి లచ్చి కాటవ ట్టగునిల్లు
వాసి వాసి గలపెద్దల యానం గొని పయనంబై పులహుం డనుబడదారి
నిలుచునడవికిం జనియె నదియును. 14

పులహోశ్రమవర్ణనము.

క. నేల నగునెల్లకానల, లోలలిఁ గొనియాడఁ దగినలోయలతోడఁ
గోలముల కెల్ల నిల్లయి, చాలం జను నల్లకాన బడదారుల దై. 15

చ. కులుకున నేన్గు లేనుఁగులగొంగలు గోరిక నాలు నాలదిం
డైలుకలు నెల్కొంటు లొకయింతయు లోనెడ లేక యందునన్
గలబడదారిరాయలకుఁ గల్గినతేజున నొక్కగొంతు గా
నలరెడు నల్లకానఁ గొనియాడఁగ నొ ననరాదు బమ్మకూ. 16

మ. నడిరే దాఁ కలకానలోనఁ గడుఁ జెన్నారఁగ జేజేనుడు
ల్కలచక్కిం బడదారిపుత్తురులు వల్కం గా నెడం గొంకులన్
లలి నెంతే నిదురించుచున్నయెడనై నం బాగరం బేగుడే
జిలుక ల్గోరలు దిద్దు నున్నటులు జేజే లెన్నఁగా నొజ్జలై. 17

క. బడదారిరాయసెలల, క్కడ జన్నము లూని యునికిగా నుండుటచేఁ
గడుకొనిప్రామినుకులుగ, లెడుతావనిపొగడఁగాఁదగెన్ జగమందున్. 18

తె. పొనర హరివాణముల నిల్పి పూజఁ జేయఁ
దగినతా లెందు తండ్రోపతండములుగ
నుండి యాడుచు నుండు నాగండకి యను
వాఁడ యక్కానయం దొగిఁ బాటుచుండు. 19

క. ఆపులహునునికిపట్టున, బాపనరేతేండ్లఁ గూడి భరతుండు మదిలో
సేపగిది యంచు నుడువఁగ, నోపని కడుబత్తివెన్న నుడుగక కొలుచున్.

వ. మఱియు నతం డన్నియుం బెడఁబాసి యెండేమి యెఱుంగక బత్తి
దగిలి సంతసంబున మేను చెమరించి గగుర్పొడువ నల్లనయ్య నుల్లం
బునం దిడుకొని నేమంబున నిరాబారియై తబమ్ము గావించుచు ని
ట్లుండఁ గొన్నియేండ్ల కొక్కనాఁడు, 21

భరతుడు గండకిలో లేడిపిల్లం బట్టి పెంచుట.

- ఉ. గండకి నాఁగఁ బేరునను గ్రాతెడువాఁకకు నేగి యొక్కచో
మెండగుబత్తి నాడి తనమేనియన ల్విడనాడి నీటిలో
రెండుగడె ల్కునింగి యమరెం దొలిపఱ్కుల కెద్ది తొల్లియై
యొం డగునట్టియక్కరము నొయ్యనఁ బల్కుచు నుండె నంతలోన్. 22
- మ. పోసరం జూల్మోని నీరుమోయుచు నెలల్ నూ డాటు గాఁ గుత్తుకు
త్తనుచు నెట్టయ నెట్టకేలకును నీ రానంగ నయ్యేటికిన్
జనుఁడెంచెం గడునాస జింకనవలా చాలంగ నొకాటులెం
డను నో రెండఁగఁ జేయునట్టిదగతోడక రెండుజా ల్పొద్దునన్. 23
- తే. వచ్చి డిగి నీరు ద్రావుచో నచ్చొటి కొక
యింతదప్పుల మెకముల నేలుమేటి
పాటి యింతనరానట్టిపగిది యెగసి
బొబ్బరించె దెన ల్మాటు మ్రోసికొనఁగ. 24
- చ. అది చెవులందుఁ బెద్దపిడుగట్టు పడం గడు బీతు జెందియు
నైదరియు బెగ్గడిల్లియును నివ్వెఱపాటును టిచ్చపాటునుం
గదిరియు నల్లలేడి వడి గాడుపుతండ్రిని ముట్ట లేచి యం
గద గలుగంగ నేటిదరి గట్టుపయిం బడి చచ్చెఁ బాటునన్. 25
- తే. ఇట్లు పడునట్టియదనున నిట్టిచెలికి
కడుపు దిగజారి పూవిలుకొనియింటి
తోవ నీళ్లులఁ బడి బిడ్డ చావకుండ
నాడె దయ్యముకూర్చున నట్టియెడల. 26
- చ. భరతుడు కన్ను విచ్చి తనప్రక్కన నీళ్లులఁ దేలియాడుచున్
జరిగెడులేడిపిల్ల కని సంతసము నైనయం దలిర్పఁగాఁ
బరుఁగునఁ బోయి పట్టుకొని బందుగు లెవ్వరు లేని దీని నే
నరసినఁ బున్నె మా ననుచు నప్పుడ తోకొని పోయె నున్నికిన్. 27

క. తోడుకొనిపోయి మిక్కిలి

వేడుకతోఁ బాలు పోసి పెంచుచు దానిం

గూడి పెఱపనులు విడిచియు

నాడుకొనుచు నిలిచె భరతుఁ డదియే పనిగాన్.

28

శా. నీట న్ముగ్ధుట సందె వార్చుట తఱి స్మిర్పావలో వేల్పుటల్

గూటంబుం బెడఁ బావుఁబున్నెపుగతల్ లో నెంచుట ల్లోలె నౌ

పాటంపం దగుమంచితర్జ్జములునుం బ్రాల్మాలి పోకార్చె నా

నీటం బట్టినలేటిపిల్లకొఱకై నేమంపురాయం డొగిన్.

29

క. గారాబంబున నట్టులు

గోరిక మెయిఁ బెంప లేడికూనయు నానాఁ

డేరికిని నింపు గూరెడు

తీరున మే నొప్పఁ బెఱిగెఁ దే జలరంగన్.

30

తే. కఱగి పోసినబంగారుకరణి దాని

నిగనిగలు వొల్చి నలుగడఁ దగులుకొనుచుఁ

గదియ వచ్చినయెల్లరకన్నుఁగవకుఁ

బొల మడెల్లను పచ్చ య న్పొలుపు గొలుపు.

31

ఉ. సోయగ మేర్పడ నిలిచి చూచుచు మేనుఁ గదల్చుకన్నచోఁ

బాయక చెంతఁ జేరి కనువారును నిక్క మెఱుంగ లేక మేల్

చాయ నెసంగునొన్నమున సల్పినరూ పిది ముట్టెయుం గనుం

దోయియు వేల్పురాటవలతో నగు నంచుఁ దలంతు రెంతయున్. 32

ఆ. చూడుకాళ్ళ నిలిచి మో మటు మరలించి

వెనుకకాలిగొరిజ వెనఁ దగిల్చి

కన్నుఁ గోఁకికొనెడుకడునేర్పు గాంచినఁ

గనులపండు వగును గాదె పజకు.

33

ఆ. కోడెకాడు మిండగీడు నయినవాడు

సొగసుకఱై తనదుసోయగంబుఁ

గనెడునపు దానికనుచూపునకుఁ జొక్కు

కరణిఁ జొక్కు దానికనుల జగము.

34

వ. ఆగాచదబిసియు నిట్లల్లారుముద్దుగ నున్ననాయితీపిల్లఁ దనయునికి
పట్టునం బెట్టుకొని యెడతెగనికనికరంబునఁ గూరుచుండెడునపుడును
బండుకొనెడునెడనను నీ రానెడునదనునను బూలు బత్తిరిఁ బండ్లనుం
దెచ్చునజ్జనను వేల్పులం గొలుచుతఱిని దనయొద్దన నునుచుకొనుచుఁ
బులి సింగం బెలుఁగు తోడే లేడిక లోనగునడపమెకంబులవలనిబీతునఁ
బొలంబుల వెనువెంటం దిరుగులాడుచుఁ గొంతదనుక బుజంబుల
నెక్కించుకొని మోయుచు మఱికొంతసేపు తొడలమీఁదం గూరు
చుండం బెట్టుకొని ముద్దులాడుచు నొక్కింతతడ వక్కునం జేర్చుకొని
సంతసించుచు నదియ పనిగా నుండి నిచ్చలునుం జేయుచేత లంద
దుకులుగా నెడనెడ లేచి చూచుచుఁ బెక్కిండ్లు బ్రదుకు మని
దీనించుచు సంతలపొంతల దనక చెంతఁ జేర్చుకొని మిక్కిలి చెలిమిం
చేసి యక్కఱగండఁడై యాకలంబులును దుంపతూండ్లును గడ్డికసరు
లును బాలునీళ్ళును బోసి పెంచుచుండె నట్లంటసిల్లి పెనుగుచున్న
యాజింకపిల్ల యొక్కనాఁ డేరికిని గానరాకుండఁ గిరురించి చాఁకళించి
యెటయే నూడనింబాడె సంత నాతండు దానినెంతయే దడ వబ్బ
లాడుచు నెమకియుం గాన కక్కిలిపడి తన్నుఁ బెడఁబాసిపోకకు
మిగులవగలం బొగులుచు దాని నెడఁదం దలంచుచు నిట్లని పలవించె.

భరతుండు లేడిపిల్లం గానక పరితపించుట.

మ. అకటా ! నాచిటిపావ ! న న్విడిచి నీ వడ్డింతలే కేగితే

మొకమాటంబును బాసితే యడవి నేమోసంబును న్నెందితే

యొకలోయం బడి దారి తప్పితే మొకం బున్నట్టిచో టంటితే

సెకలోఁ జొచ్చితే పచ్చిక ల్మెసవుచున్ జెర్లాడుచు న్నిల్చితే. 35

మ. తగ నీరానెడునపు బొబ్బమొక మొద్దన్ బొబ్బరింపంగ లో

వెగడుం జెంది కడిందిమై నెగిటి ని న్నే నీటిలో నూడ్చియుం

దెగటాతెం దరిగట్టుమీఁదఁ బడుట స్మితల్లి తా నక్కటా
తెగి నీపాటులఁ జూడ దయ్యె నది నాదే బాద యయ్యెం గదే. 37
శా. నీటన్ బడ్డపుఁ డీపు చచ్చితివ యేని న్లేవుగా నాకు నీ
పాటుల్ కన్నొకయింతమూసికొని నేఁ బ్రాల్మాలి యట్టుంటినే
నేటన్ వాలుగఁ బోయి తోపపు గదా యింతేని లో జాలి లే
కోటం చుంటిన యేనిఁ జేకొనుచు నిన్నోమం గదా బొట్టెరో. 38
క. వదవదలాడెడుమే న

య్యదనునఁ బుట్టమునఁ దుడిచి యటకడఁ గొని నేఁ
బదిలముగ నిన్ను సాకుచు

గొదలంటక యరయుచుంట గోడయ్యె సయో.

39

ఉ. కన్నులు ముక్కుమూసికొని కాల్గదలింపక నేమ మంది నే
నున్నెడఁ జిన్నికొమ్ముకొన నొయ్యనఁ గోకుచు మేను నాకుచుం
గన్నులు మోము మూర్కొనుచుఁ గాళ్ళపయిం దల వెట్టి పండుచున్
నన్నెపు డంటి యుండునిను నాతరమే పెడఁబాసి యుండుటన్. 40

ఉ. తీరిచి రేక కాటుకను దిద్దినముద్దియకన్నుఁదోయికిన్
మేరకు మీఱుపోల్కఁ గొని మించి తలిచెప్పుడు నీదుకన్దవన్
సారెకు వెన్నకాలిగొరిజం దగ గోకెడునేర్పుపెంపునున్
సారును నెమ్మదిం దలఁవఁ జాల దిగుల్కొని కుంద కుందునే. 41

వ. అనుచు నక్కజం బగువిరాళి నెక్కొన నక్కిలిపడి తుద కంబేదయ్యె
మిగుల వగలం బొగులుచు మఱియును. 42

సీ. అలికి మ్రుగ్గులునెట్టునలవేల్పుటరుఁగుపై

నెలమిఁ బన్నుండువా రెవ్వ రింక

నగ్గుల వేల్వంగ నమరించుతెల్లులే

యిగురులు గొరుకువా రెవ్వ రింక

సాములఁ బూజింప సంతరించినపూల

నెనఁగి మూర్కొనెడువా రెవ్వ రింక

జేజేల దానంబు సేయింపఁ దెచ్చి

యింపునీ రానువా రెవ్వ రింక

తే. నేలికకు నారగింపు సేయింపక మును

బువ్వ బుక్కెడు మెక్కువా రెవ్వ రింక

నెపుడు నను ముద్దుగుడుపువా రెవ్వ రింక

నీవు విడనాడి పోయినయింతలోన.

43

ఉ. ఎక్కడ నుంటె నానినువ ! యిక్కడ నాపని యేమి చేసి నీ

మెక్కడి కేగితివె మఱి యేమిగొదంబడి వేగుచుంటివే

పక్కునఁ బోయి కోలుపులివాచవి యైతివె నవ్వుటాల

చక్కిన దాఁగియుండి కొనసాఁగితె లోగితె యేమి యైతివే.

44

తే. తల్లిదండ్రులు లేనట్టిపిల్ల యనుచుఁ

మిగులనక్కటికం బెడఁ దగులఁ దగిలి

నడిచి మెకములదాడినిఁ బడఁగ నీక

పెంచునను విడనాడితే పెరిమ లేక.

45

తే. నాదుపెంపుడుకూన ! న న్నా దటంచు

జెడరి పోయితె నే నేమి చేయువాడ

నెటులు గనుగొందు వెండి నిన్నిటులు వాసి

యొడలియునురులు విడక యెట్లుండు వాడ.

46

వ. అని పలుకెఱుంగులఁ బలవించుచు నతం డుల్లంబున మిగుల నారా

టంబు జెంది నేను దబమున నున్నయెడ నన్నుఁ గొమ్ముల గోఁకు

చుండునట్టిగొనంబు లే నెన్నఁడు గందునో ? నే నించుక కసరినం గని

కొమరుండు బలె నెడఁ జని నిలిచి పిలిచిన మఱియు వచ్చి వెనుక నిలిచి

యుండునట్టిమెలఁకువలు గలదాని నెప్పుడు చూతునో? యది యెప్పుడు

వచ్చి నన్ను సంతసపఱుచునో ? లేడి త్రొక్కిననేల జన్నంబుల కగు

ననుటంజేసి యీతోట వెంతపున్నెముం చేసికొన్నవో? జాబిల్లి యట్లు

నేను నీతల్లి లేనిపిల్లం బెనిచినం బున్నెం బని చేసొంటి నట్టినే నిట్టియి
క్కట్టులబొంద వలసె నక్కటా! దయ్యచూ! యని దానిపైఁ గలతమ
కంబునఁ జాల విరాళిం చూలుచుఁ దనతబంబంతయుం జెడ జడనువడి
యుండె నంత నొక్కొంతసేపున కాజింకబుడుత చనుదెంచి గాచతబిసి
కన్నుంగవకుం బొడకట్టుటయు నతండు పోయినసామ్ము వెండియుం
జేకొన్నవానిం బలె మిగుల సంతసించుచు దానిం జేర నరిగి మోరం
బట్టి ముద్దు పెట్టుకొనుచు మేనెల్ల నిమరుచు సిరంబు మూరుకొనుచు
నందిటం జేర్చుకొని యిట్లనియె.

47

భరతుడు లేడిపిల్లను గాంచి సంతసించుట.

మ. అకటా! నాచిటిపాప! నన్నిడిచి నీ వట్టాడు చెచ్చోటికిన్
మొకమోటంబును బాసిపోయితివో యీప్రాద్ధితనే వీవు నా
దుకనుందోయికిఁ గానరామి నును పెంతో తల్లడం బంది మే
నికిఁ గాకుండగఁ బోవునట్టిదగుచు న్నేగించెఁ జ మీ ననున్. 48

మ. జలకం బాడగ లేదు సంజయుచు బెల్చ న్నార్వగా లేదు రే
పులు మాపు ల్లగ వేల్చ లేదు కరివేల్పు న్నోల్వఁగా లేదు నీ
కులును న్ద్రావఁగ లేదు నిద్దు రది యెల్లోచూడఁగా లే దయో
యెలకూనా! నను వీడ నాడి యెటనో యీ వున్నయియితలో.

ఆ. కంటఁ బడినవారిఁ గంటిరే నాబిడ్డ
ననుచు నడిగి యడిగి యడవు లెల్లఁ
దరిగి తిరిగి యెందు నరయ నోపక పెల్లు
తల్లడిల్ల నైతి తల్లికాన.

50

క. నినుఁ గాననట్టిబెంగం, గొని యుల్లము తల్లడిల్ల గుండెలు దడకై
ఘెనుతాయి దాపినట్టులు, కనవచ్చెన్ నాదులోనికడు పోబిడ్డా. 51

ఆ. కంటఁ బడితి నాదుకడతేఱఁ గా నున్న
యుసురు కుదుటఁ బడియె మిసిమిఁ గంటి

మంటి పసిడికొండ యింట జేరినయట్లు.

లోఁ దలంచుచుంటి నాదుకూన.

52

మ. అని మిగుల వగలం బొగలుచుఁ దానంబును సంజయును దబంబును
లోనగునన్నియును విడిచి దానితోడం గూడిమాడి యుండెనని
శుకుండు వెండియును.

53

మ. తగులంబుల్ బెడబాపుఁ బున్నె మనుచున్ దా నాతఁ డల్లప్పు బం
దుగుల న్నెయ్యర నిట్లు వాకిళ్లునుం దోరంపురాలచ్చియున్
దగునేల న్విడనాడి బోడి యగుచుకొ తాల్ అప్పలుం జెట్లు చే
మగముల్ గల్గినకాన మెట్టుచుఁ గటా ! మా నీగెఁ గన్గొంటివే.

54

మ. ఇలు నిల్లాలును బుత్తురుల్ జగమునం దెప్పారీకి న్నెండి బా
ముల నెత్తింపఁ బునాదు లంచు విడి యాబూతంబు బూతంబు నాఁ
దలచు న్జేరినలేడిపిల్లచెలిమిం దా జీండ్రమం దెంతయే
గలఁగె న్వింటివే ? బమ్మవ్రాలు తుడువం గాఁ జాలునే యెవ్వఁడున్.

ఆ. ఎంతవారి కైన నెకిమిఁడులకు నైన

వెన్నదొంగ కైన వేల్పుఁదబిసి

కైన నొసలివ్రాత కన్న లే దన్న వో

నెఱుంగ మానిసు లన నొతనాదు.

56

మ. ఎకిమిఁడా ! విరు మంత నల్లభరతుం డేం డైనైయేనట్లు కా
నక వేగించుచు నొక్కనాఁడు తనకుం జావంగ నొచొప్పు కొం
చక యేతెంచినజాడఁ గాంచి మదిలోఁ జాలంగ నారాట మొం
ది కడున్ జేరువ నున్నజంకబుడుతన్ దేర్పారఁగాఁ జూచుచుకొ.

57

నే. ఓసి ! ననుఁ గన్నబిడ్డ ! ని న్బాసి పోక

వచ్చెఁ దలమిఁద జేనంత వజ్రలు మిత్తి

చావు నిక్కంబు కటకటా ! చేవ లేని

యీ విఁ కెట్లులు బ్రదికెదవే తలంప.

58

భరతుడు లేడికడుపునంబుట్టి విచారించుట.

- మ. అని దానిం దలపోసి పోసి మదిలో నారాటముక్ హెచ్చ వి
చ్చినకన్నుంగవ నిట్టి జూచికినుచున్ జేకాకునుఁ జెంది చి
క్కనగాఁ గుత్తుకలోనఁ గల్గె మెలఁగం గా గుట్టు రెట్టింపఁ జ
ల్లని యెంటూర్పున నుండి కొంతవడి కెల్లం జెందె బెన్నిద్దురన్. 59
- ఉ. కందెను గాజు వాతెను మొగంబు కనుంగవ కంగులో యనం
గ్రిందికిఁ బోయె బానవలెఁ గ్రీఁగడు పయ్యెను మూయ రాక నోర్
కందక మట్లు కానఁ బడె గాళ్ళును చేతులుఁ గొయ్య లయ్యె మే
నందుగువ్రాచు నా బిగిసె నాతనిలో నును రేగినంతటన్. 60
- క. ఆరాచతబిసిపీనుఁగు, నారయ బీతెలుఁగనట్టిఁడైన వడంకుక్
గోరికఁ గని తనలోనం, జేరుచుకో నంటరానిజేజే కగునో. 61
- వ. ఇట్లు పీనుఁ గై యతండు పడియుండినంత. 62
- చ. ఉసురొదలి న్వడిన్ విడిచి యుప్పురవీదికిఁ బోవునప్పు డా
నిసువును నెమ్మది న్నిలిపి నెయ్యము పెంపున నుండఁ గాన న
ప్పన చెడియున్న తేడు కడుఁబాటులపాలయి పోవ వెండియుం
గనవును మెక్కు నిట్టి యయి కస్తికిఁ బుట్టెను దొంటితెల్వితో. 63
- చ. కడుపున నున్నయడ్డపు తనకాళ్ళను జేతులు మే న్నదల్ప రా
కడగొనఁ బ్రేవులుం బొరలు నంతటఁ జుట్టుకొనంగ కుళ్ళున్విట్టులోఁ
బడి కడు నెమ్ము లొత్త వెతపాలయి యిట్టినినుంగు తెల్విమే
గడువడి బమ్మరిల్లఁ దనకర్జముచేతకుఁ దల్లడిల్లుచున్. 64
- తే. తల్లికడుపున నున్నట్లు దారసిల్లు
వారి కాబొజ్జలోనుండి కారు మరుచు
నేడ్చునట్లును గటకటా యెంతవంత
యనెడునట్లును విసవచ్చు నచ్చెరువుగ. 65
- చ. వెనుకటిబాములందుఁ గఱివేల్పును గొల్పినవాడు గాన నం
దున నపు డిట్టియె పాడమి తోరపుఁజెల్విన బాధకుండి లో

ననయము నట్టిబాము తన కప్పుడు కల్లుట కెంతయేనియున్

గనలుచుఁ బిమ్మటం బడుచుఁ గాతీయ నొందుచు నేడ్పుచుండెఁబో.

ఆ. తల్లి పాలుగుడువఁ దారించిన ముట్టె

పొదుగుచెంతఁ బెట్టి కొదుగుఁ గాని

కడుపు నిండఁ బాలు గుడువ నొల్లదు వెన్నుఁ

దలఁచు చొడలు మరచి నిలిచెఁ గాన.

67

మ. కదుపు ల్లట్టి కొలంబుసాములు గడున్ గారాబ మేపారఁ బెం

బొదలందు న్బొలమందు మెట్టుకొనుచున్ బోవంగ నాజింక పెం

పు దలిర్ప న్నడయాడ దంటి కనవు న్మూర్కొదు కార్కొన్నపెం

ద్దది కోలుంబులి కాండ్రు కాండ్రు మని రాదాఁబారిపో నెంచదున్. 68

సీ. వడి మెట్ట దడు గెటఁ బడి చీమ చచ్చునో

యనుబీతునను బొలమందు నెపుడుఁ

గనవు మేయదు దాని కుసురుగల్గెడు నది

తలఁ ద్రెంప నెంత యేడ్చెడునో యనుచుఁ

దెఱచి నీ రాన దేచిఱుచేప నోటిలోఁ

బడి నల్లనో యని వెడఁదవగను

జేలదరికిఁ బోదు రాలి యెన్నులగింజ

లలకాపరికిఁ జెడు గగు నటంచుఁ

తే. దనదుకతమున నేటి కెత్తఱిని గొదలు

కలుఁగకుండఁగ నెండుటాకులును నెండు

గడ్డియను మేసి యిన్నినీ శృడ్డి త్రావి

బ్రదుకు నేవగించుచుఁ దనబామున కది.

69

సీ. తెఱనోటిమెకముల కిఱ వై నబలునీర

ముల కేగు నొకమాటు తలఁకు మాని

తనవారిలోఁ గొండకొన కేగి తిరుగుచు

నుంకించి పడు క్రింద కొక్కమాఱు

పెనుదారి దారించినవాఁకనడుమ నీఁ

దక యుండు నొకసారి తల ములుగఁగ

నడవి నల్లడల నేర్చెడుకార్పుచిచ్చులో

నొగి జొచ్చి పొరలాడు నొక్కతేప

తే. తీఁగ కుత్తుక కుటీ గాఁగ నూఁగులాడు

నొక్కవరి పనరంబుమే నూడి పోవ

జింక యగునట్టిభరతుఁ డేవంకనై నఁ

జేటు వచ్చునె కుడు పెల్లఁ జెల్లకుండ.

70

క. ఇప్పుడిది గొన్నియెడులు, ముప్పిటిఁగొన్నట్టివంత ములుఁగుచుఁదొలిబా
మప్పటితెలివిని నొకనాఁ, డొప్పుగఁ దనబాముగురిచి యుల్లమునందున్.

వ. మిగుల వగలం బొగలుచు నిట్లని పలవింపం దొడంగె.

72

మ. దొర లెల్లఁ దొర వంచు మెచ్చుకొనఁ గాఁ దోరంపులచ్చిన్ జగం
బరయ నేర్పిల్వలఱేనితోడఁ బురుఁ డై య ప్తుండి పెన్నేలకుఁ

దొరలం జేసి కొమాళ్ళనుం దబును లేత్రోవం దగం జేరి రా

నిర వత్తోటగ నుండి రాతబిసినై యి ట్లేతిఁ గా దయ్యమా.

73

క. జింకం బెంచినకతమున, గొంకక నాతబమా నేటఁ గొట్టుకొనిచనెన్

బొంకక సెడి యిటు లై తిన, యింకిట నే నేమి యగుదు నెలుగం గట్టా.

ఉ. ఏటికి నేటికి న్మునుఁగ నేగితి నేటికి నీట నుంటి నే

నేటికి లేటిపిల్లఁ గని యింపునఁ బట్టితిఁ బుట్టె నంచు న

ష్టేటికిఁ బెంచినాడ మఱి యేటికి మాటికిఁ బ్రేముడింతు నిం

కేటికి నెవ్వగం బొగల నేదియుఁ దప్ప ద దెట్టిమేటికిన్.

75

వ. అని మఱియు నా కాలేడిపిల్లకతన నిట్టిబా మెత్తి బాములం బడఁ

గల్గె విడుపువేరితానకంబు దూరం బయ్యెఁ గదా ! యని యంగ

లార్పుచు నొక్కనాఁడు తన్నుఁ గన్నతల్లిం బాసి యొకఁడ తొల్లింటి

పులహను కిల్లగునల్లతోటకుం బోయి యం ధామే నూడిపోవ

నుపము నెమకుచుఁ బున్నెమిచ్చు నచ్చుం బగునాయేటినిటఁ గ్రుంకు
లిడుచు నిచ్చలుం బొడిచెడిప్రొద్దున శెట్టయెదుట సాగిలఁ బడి
మ్రొక్కుచు చాలుఁబండ్లు కొమ్ములకొనలం గ్రుచ్చి తెచ్చి జడవా
రులకడఁ బెట్టి కొలుచుచుఁ గొమ్ముకొనల వారిమేనికంఠాతిం
బొపుచు నుల్లంబున నెల్లవేల్పులకును మ్రొక్కు లిడికొనుచుఁ గడు
నేమంబున నుండె నంత.

76

లేళ్ళ కుమ్ములాట.

చ. అడవుల వేటకాఁ డొకరుం డల్లికఁ బెంపుడుజింక కొమ్ములన్
వెడఁ దగిలించి వెంటఁ గొని వేటకు మెట్టుచు నిట్లు నట్లుచున్
జడనుపడ న్నడల్ దిరుగ సాగెను నాభరతుండు సాగఁ బొ
ల్చెడుచిరుజింకఁ జూచి తనజింకను బో నుసి కొల్పఁ గొల్పితన్. 77

చ. అదియును గొమ్ములం గలుగునల్లికతో పడి నేగుడెంచి మో
మది యొకయోరఁ జేసికొని యక్కడ నేలనుఁ గాళ్ళ దువ్వచున్
గొడుగక ముట్టె ముట్టెయునుఁ గొల్పుచుఁ గొమ్ములఁ గ్రమ్ములాడి య
య్యదనున గొం తుం బడఁగ నచ్చిటుజింకనుఁ లాఁగె నీడ్చుచున్. 78

మ. పొగరుం జెందినవేటయిట్టి తనకొమ్ముజిక్కిముం గుత్తుకన్
దగులం బెవ్వడి నీడ్చుచుండెడుతఱిం దబ్బిబ్బునుం జెంది యా
బిగువుం దప్పినవెట్టియిట్టి పుడమి న్నిరంబునుం జేవ లే
క గుభుల్లంచును సద్దుగాఁ బడిమె మే ల్లతెం గదా యం పోగిన్. 79

మ. పడి దయ్యంబుం దలంచుచున్ దనకు మే వ్యాయంగ నొనజ్జువ
చ్చెడు సంఘం గడుసంతసించుచు మదిం జేడ్పాటు లేదా బలీ
కడగం డ్లింకిల దీతె నేను విడువుం గంఠు న్నరే మేలు మే
లడియాన లగఁ బొడఁ జేసె నిట నాహా! వెన్నుండం చున్నచోన్. 80

ఉ. బట్టను చప్పుడు ల్పొవ్వమ బాచులజోకగ నున్నతొలపై
జిట్టును బుస్స మంఘుఁ గడఁ జేవమోయిం గొని గండుకొన్నయా

యిట్టి వడి న్వడి న్గడిమి నీడ్చుచుఁ బోవుడు మేనినెత్తురుల్
జుట్టని కాళ్ళు జారి పడులాగునఁ గాలువ గట్టె నయ్యెడక.

81

ఆ. తొలుత మేనితోలు తుకతుకల్ల పోయె

గారె నల్ల కండకండలుగను

బుడమి నెమ్ములెల్లఁ బొడిపొడియై రాలె

నిట్టి నిట్టి యీడ్చు చేగుతటిని.

82

క. ఆయంగలార్చునంబడి, పాయక యున్నట్టిజింక పలుతెలుగుల నౌ

నాయది యంతయు మేలని,యే యుండెను గాని వగవ దింతేని మదిన్

తే. ఇంచు కాత్రము పడినపై నెంతయేని

సుకము గలిగెడుననుమాట చొప్పు జెలసి

యెటుకఁ గలిగినజింక లో నేల వగచు

మగనితో నగ్గి బడునకి వగచికొనునె.

84

వ. అట్లు చియ్యఁబట్టి కావరంబున నున్న గండుటిట్టి యీడ్చుకొని పోవం

బోవ ముంగట గండకియేటు దారిఁ దారసించినం గని యాజింకతోఁ

డాయేటు పున్నె మిచ్చుం దాన ముఁగితి గందు నని గిజగిజం గింజు

కొని తన్నుకొనుచుఁ బెనుఁగులాఁడి నీటం బడి కొట్టుకొనుచు నను

వులం బాసె నప్పు డావేటకాఁ డరుగుదెంచి యుచ్చు విచ్చి నేలంబడి

పొరలాడుటం బాడుపద డై పనికిమాలినయాబాందె నందునన విడ

నాడి యెటయేనియుం బోయె ననినఁ బుడమితేడు దబిసితేనిం జూచి

యిట్లనియె.

85

మ. జడదారి! భకతుండు జింకయొడలిం జాలించి తర్వాత న

విడుపుంబేరిటితాన మందెనొ కడు న్విన్నాణముం బావుని

పుడమి న్నెండియుఁ బుట్టెనో తెలుపుమీ పోలించి నే నాలకిం

చెడు నిచ్చుం దగి యుంటి నాఁగ ననియెం జెన్నారఁగా నాతడుక.

క. పుడమిదొరా! పెకపుటాడల్

విడనాడి యతండు ముగితి వెలుంగక మఱియున్

బుడమిం బాటుకొలంబునఁ

బడి కడుఁ బడరానిసాట్లు పడియె నివ్వఁచుమా.

అంగిరసుడను బ్రాహ్మణుని వృత్తాంతము.

తే. మున్ను కలఁ డంగిరసుఁ డచుపుడమివేల్పు

వేల్పులను జన్నముల మెక్కఁ బెట్టినట్టి

మేటి సోమాసి తగఁ దొలిమిన్కుగముల

నరసి తబ మొసరించెడునట్టివాఁడు.

సీ. నడిరేయి యగుదాక విడువక చట్టాల

వల్లె వేయించి ప్రాఁబలుకు వెల్ల

వెన్నునిఁ దలపోసి వెడనిద్దరం జేసి

వేకువజామున వేగ లేచి

పదివేసములసామి మదిలోనఁ చలఁచి య

త్తఱిఁ గర్జములు దీర్చి తగినమాడ్కి

నిస్సఁగులతోఁ గూడి నెఱిమిఁట నేటికిన్

జని యందు సీరాడి సంఢె వార్చి

తే. తొలిమినుకుతల్లి నెడలోనఁ దలఁచి తలఁచి

వెన్ను పలకన్ను నేటికో ట్టెన్ని చేసి

యింటి కరుదెంచి యగ్గుల నెఱిగి వేల్చి

యాంగిరసుఁ డిట్లు నిచ్చు లెసంగుచుండు.

క. అచ్చంపుగోనంబులచే, నిచ్చలు బజ లెల్ల మెచ్చ నెమ్మి మేఁ

జచ్చుపడనతఁడుమెలఁగెడు, విచ్చలవిడిఁదిరుఁగమదిఁ విడువక కడ

తే. అతని కిద్దఱు పెద్దఱు లందుఁ బెద్ద

గరితయందును దొమ్మండ్రఁ బరఁగుఁగొడుకు

కుఱ్ఱలును జిన్న సకియంధు కూఁతు నొకతఁ

గాంచి పుడమిఁ గాపుర మొసరించు నతఁడు.

వ. ఇట్లాజన్నిగట్టు కాపురంబు నేయుచున్నచున్నాడు. 92

మ. బరునై తోచినజింకమేను విడి బాపం దై నతర్వాతనే
పరికింపం గడతేలు బాము లనుచు బాటించి లో నెంచి యా
భరతుం డంతటం బున్నియంపుగనియై బాగొందుచున్నట్టియాం
గిరసుం గూడినచిన్న చేడకడు పన్ కేల్పెట్టెలో జెరె గా. 93

చ. కడుపున నున్నయట్లు తనకల్గినబాములఁ గూర్చి యెంతయే
నడలుచు దేవరా ! యనుచు నాత్రముఁ జెందుచుఁ దొల్లి తా నొగిన్
వెడఁ గయి చేసినట్టి పదివేలకు మించిన చెడ్డచేతలం
దడవుచుఁ దిట్టుకొంచుఁ దనుఁ దా నిసి యం చతఁ డుండె నయ్యెడన్.

ఆ. జడనుపడినబుద్ధి గలిగినకొమరుండు
కడుపులోనఁ జొచ్చి కడఁగుఁ గాన
నంచనడలచెలియ కాతటి నెంతయు
నడలు జడనుపడియె నాఁడునాట. 95

క. తెలివి యనుదివ్వెత్తేజున, వెలుగొందెడుకొడుకు లోన వెలసినకతనన్
నెలతకు నొడ లయ్యెడలం, దళదళ మచుజోతి నలరె దగఁబరికింపన్.

క. సిడుపడు జాబిలిబట్ట, స్వెడలెడునో యనెడువెడఁద వెఱపునఁ బోలెన్
గడుకొనియా రేర్పడన, ప్పడువెలవెలఁ బాతెమోముపొలఁతికిమిగులన్.

తే. వెలఁదిమిన్న పాలిండ్లకుఁ బిరుదులకును
నడుమ నుండి లే దన నొప్పు నడుము మిగులఁ
బ్రబలెఁ గలవారినిర్వురఁ బట్టి నెనరు
వడసి చనుబీద జగమునఁ బ్రబలు టరునె. 98

మ. కలదో లేదో యటన్న సందియమున గన్నట్లు లేఁగాను మి
క్కిలియై తోచెను జన్మోనల్ గఱజిగిం గేరు న్నడ ల్విన్ననై
యలరె నో మది వెల్ల నయ్యె మెఱుంగై యా రొప్పె మ న్మెక్కుటల్
గలిగె న్మాటికి నూర్పు లగ్గలములై కాన్పించె నన్దితికిన్, 99

అ. లేవఁ గూరుచున్న లేవనీనట్టాలు

పెరుగు చున్నయట్టిపెద్దకడుపు

చెలఁగ మోసి మోసి నెలలు తొమ్మిది గాఁగఁ

గనియెఁ గొడుకుకుఱ్ఱఁ గలికిమిన్న.

100

[బా హ్య ణ జ న్త ము.

చ. నెఱి లగనంబునం బొడమి నిద్దఁపుజోతని వెల్లుచున్నయ

చ్చిఱులను మంత్రసాని తనచేసురియం దగ బొడ్డు గోసి పో

గరితలు లాల వోసి వెనుకం బొడితోఁ బొగ వేసి యయ్యెలన్

బఱచిన మెత్తల న్నిలిసి పాటలు దీటుగఁ బాడి రూఁచుచున్. 101

చ. పురికొని జమ్మరంచు నొకపు ర్వది యెన్నెమ వచ్చి చెక్కిఁభుల్

కరకఱి నొక్కి చంపికొనుఁ గందు నటంచు వెర న్మఱి న్మఱిన్

బఱపుచు నల్లుచెట్టుకత బాపనికూతురు మాలపెండ్ల మం

చరగడె కర్వదాటుపరు లాడుచు నుండ్రు నెలంత లత్తఱిన్. 102

అ. గాలి దూలి సోకి కందు సెడక యుండఁ

జల్లి బూదె వేళ్ళు వెల్లకులును

నూఱి పొగలు వేసి నోములు నోపించి

పురిటినాళ్ళు పదియుఁ బోకడంచి.

103

క. మఱిబారసాల నొనరిచి, భరతుం డని పేరుపెట్టి బంగరువున నాం

గిరసుండు పాలు పెదవులఁబరఁగం దగులింఁచె దానుబడతుకతోడన్.

వ. మఱియునం గలపండువులెల్లఁ గావించుచుఁ దల్లిదండ్రులు దమబండు

గులపిండుతో మెండుకొనుసంతసంబున నిండుకొని యుండి రంత. 105

శా. కన్ను ల్విచ్చి కనండు గిల్లు లిడినం గార్కార్య నం డుగ్గునం

జన్నుంబా లిడఁ బోవ నావనఁ డొగి న్నాలేపు లాడింపఁ డే

నన్ను లూనిపిన నవ్వఁ డెప్పుడును తాచందంబునం బండు లో

వెన్నుం జూచుచు నుండఁ గానఁ గడుతెల్విం బుట్టునప్పటియున్. 106

చ. నిసువుచు గాలి సోకె నని నేర్చునఁ జేతుల రచ్చఁ గట్టియున్
బసుమము మేనఁ జల్లియును మందులు మ్రాతులు నూటి పోసియున్
వినువక చేయరానియవి వేలను జేసియుఁ దల్లిదండ్రు ల
దైన వితయైనవారయి దేవరచెయ్యల కబ్ర ముండునే. 107

వ. ఇట్లుండియు నబ్బుడుతం డెల్లొ యొక్కచందంబునంబెఱిగి పెద్దవాఁడై.
బా ల్య వ ర్ణ స ము.

సీ. విదైంబు లొనరించుఁ బ్రొద్దుకంటిని నిల్చి
కొలుచుట లనుచును దలంచుకొనుచు
దప్పుటడుగులు వేయుఁ దరిగట్టువారికి
వలఁగొనుటలు నాకుఁ గలిగె ననుచు
నత్త తాత యటంచు నాడు నల్లనివేల్పుఁ
గై వార మొనరించుకరణి యనుచు
బొమ్మలఁ గొనియాడుఁ గమ్మవిల్తునితండ్రి
కగురూపు లన్ని చేఁ దగితె ననుచు

తే. అతని నెప్పుడుఁ దలంచుచు నతనియందే
తనదునెమ్మది యంతయుఁ దగులుకొలిపి
తెలివి గలుగుటఁ దొంటిబాములను దెలిసి
బీతుఁ గొను బత్తుఁ డగుఁ గానఁ బెరిమ నతఁడు. 109

క. తల్లీ! యని దండ్రీ! యని, తెల్లముగాఁ బిలుచు వారిఁ దేలింపంగా
నుల్లంబున జగములకని, యల్లనఁ దొలిదొల్తననుచు నాభరతుఁడొగిన్.

ఆ. సంగడిండ్లు చిటుత లంగడి నాటల
నాడఁ బిలువ నాతఁ డాడ నిలక
నక్కటకట వీర లడుగునఁ బురువుల
నలఁగఁ దొక్కుదు గని తొలఁగి పోవు. 111

ఆ. ఓనమాలు తండ్రి యొయ్యన వ్రాసింప
నొజ్జకడను జదువ నుంప నతఁడు

జడనువడినవానిచందంబుఁ దోఁడఁగఁ

జదువఁ డన్ని తొల్లి జతన మగుట.

112

వ. మఱియు నిట్లు పిచ్చియుఁ జెవుడును మూఁగయుం గ్రుడ్డియుం గలిగి
జడనువడినవానిమాదిరిం జూపుచు జడభరతుం డనియెడు చిరుడు
పేరుం గాంచి కించునంచునఁబెద్దమొద్దు మొఱుడు తెఱంగున నున్నను
గన్నవాఁడు గాన నాంగిరసుండు ప్రేముడిం బెంచుచు జన్నిగట్టులకుం
జేయనగునట్టిచేత లన్నియు వరుసతోడ నడపించి వడుగుం జేసి
నడవడికలనేర్పు గదుర విదైలం గఱపుచువచ్చిన నిచ్చలే కుండియుం
దండ్రయానతి నన్నియుం గఱచి కై కొని యతండు విను నట్లు తల
తోడం గూడినతొలిమినుకులతల్లి నేమంబున నుడువుచుఁ దొల్లి
వచ్చినవాఁ డైన మఱియుఁ దొల్లింటివలుకుల వల్లవేయుచు నగ్గుల
వేల్పుచు వేల్పులం గొల్పుచుఁ దల్లిదండ్రుల సంతనవెల్లిం దేల్పు
చుండె ననిన విని తరువాత కత చెప్పు మని జడదారులు సూతు
నడుగుటయును.

113

ఆశ్వాసాంతము.

మ. ఎటఁ జూడం దనపేరు తేజు ననమే యింపొందున ట్లెంచి య
క్కటికం బేర్పడఁ బేదలన్ మనుచుచుం గావించుచుం గోర్కు లెం
తటికైనం దగి నేల నేలఁ గడుజూణం డైనమారావువేం
కటసూర్యుండు పితాపురంబుదొర వేడ్కం దేలి మే లందుతన్. 114

గ ద్య ము.

ఇది శ్రీ మహామహోపాధ్యాయ, కలాప్రపూర్ణ, కవిరాజ,

కవిసార్వభౌమ శ్రీపాద కృష్ణమూర్తిశాస్త్రి

ప్రణీతంబయిన బ్రహ్మనంద మను

నచ్చితెలుఁగు ప్రబంధంబున

ద్వితీయాశ్వాసము

బ్రహ్మనందము

తృతీయాశ్వాసము.



క. సిరి గలరావుకొలంబున, గరగరికం బొడమిపుడమికలికికి దొరయై
పరంగుకుమారమహిపతి, కరమరు దగుపేర్మితో జగంబునఁ దనరున్. 1

వ. ఆలకింపు మవ్వలికత శుకుండు పరీక్షితునకుం జెప్పినట్లు సూతుండు
జడదారుల కిట్లని చెప్పం దొడంగె. 2

మ. వెడఁ గయ్య న్వడు గై నపిమ్మటఁ గడున్ విన్నాణ మావిద్వెలున్
నడవళ్లుం దగ నేర్చి యట్లు తమకుం గాటంబుగా సంతసం
బడరింపం దలిదండ్రు లక్కొడుకునం దల్లపు చాలంగఁ బ్రే
ముడి తెట్టింపఁగ నుండి రింటిపను లాముంబుత్తురు ద్విర్పఁగన్. 3

ఆ. ఇటులు కొన్నినాళు లెనకమెనఁగ నాంగి
రసుఁడు నతనినకియు నసము మీఱఁ
గన్నకొడుకు లూడిగము సేయ నుండియు
నునికిఁ బాసి చనిరి యొక్కనాఁడు. 4

భరతుఁడు విగాగియై యింటిపనులను తీర్చుట.

వ. ఇట్లు కన్నవా రడవుల కరిఁగినవెనుక నిల్లు చక్కఁ బెట్టుకొనుచున్న
సవతితల్లికొడుకు లెల్లరు నీసున నాభరతుని విదైలం జనువ నీయక
యింటిపనులయందు నిలుపుటయు నతఁ డెప్పటిం యట్ల వెంబరవిత్తు
వలె నై మెలంగుచుఁ దమవారు చెప్పినవియెల్ల నేమరక చేయుచు
నిలుఁ దీర్చుచుండె నప్పుడు. 5

సీ. వేఁగునప్పడు లేచి బాగుగ నిల్లు వాఁ

కిట్లు వీడులు నూడ్చి నీళ్లు చల్లి

యదుగులు గుమ్మము లటలు నుద్దికి బెండ
నలికి మ్రుగ్గులు పెట్టి పాలుపు మీఱ
బోలెలు చెంబలు ముంతలు వెలిచియు

నిల్లువట్టినపాచినీళ్ళు మోసి
మడిదోవతు లుదికి పడినన్నిమడినీళ్ళు
వడసి యెల్లరకును వంట జేసి

తే. వెనుక నెంగిళ్ళు లెత్తి బల్వేడఁ జేసి

వడ్లు దంచి పిండి విసిరి పప్పు చేసి

సంజదివ్వెలపనిఁ దీర్చి సరగ వండి

యాడపనులు చేయు గెడప కతఁడు గడఁగి.

సీ. దొడుకులపా ల్పిండి తొడి మేపుకొని వచ్చి

పుల్లెలు గుట్టి గొడ్డళ్ళ వంట

కట్టెలు గొట్టి నాగలి దున్ని గుద్దలిఁ

ద్రవ్వీ పొలము దొడ్డిఁ దనరఁ జేసి

కూరగాయలచెట్లు గొలిపి గనిమ లెల్ల

మునుఁగ నీటను జేతిమోట లాఁగి

చేలఁ గలుపుఁ దీసి నాలుగుపెడలను

వెలుఁగు చక్కఁగఁ బెట్టి పిట్ట గాఁచి

తే. తను బవలు రేయి గడి యేని గునుక కిల్లు

పొలము నరసి కాపాడుచు మొనసి యన్ని

పనులు నన్నలయానతిఁ బాటుపడుచు

సలుపు నిచ్చలు రిక్కసిచంద మమర.

వ. ఇట్లతం డెడతెగక యింటిపనులయందు మెలంగుచుఁ చేతకానిరెండు
కాళ్ళపసరంబు లగువారిచేఁ బిచ్చివాఁడు వెట్టివాఁడు గ్రుడ్డివాఁడు
జడ్డివాఁడు నని పిలువం బడుచు నందులకుం దగినపలుకులం బలు

కుచు మంచిచెడ్డ లగుతినుబడుల నాలికకు సరిచవులఁ దలంచి మెస
వుచు నెందున నించుక ప్రేముడి సేయక మెలంగుచు లోపల నెడ
తెగనిసంతసంబున వెలుపలి వన్నియుం బనికీమాలిని వని తెగడుచు
నేను నాయది యనునది చెందక యెండకు వాస కివమునకు నోడి
పైఁ జీర గప్పక గొప్పయెద్దుబలె బలిసియు మెత్తని గానిమేను గలిగి
నేలం బండి దుమ్మునం గప్పఁబడినమంచిమానికంబు పోలికం కను
బడనిబమ్మ తేజ గలవాఁడై మైలచింపి మొలం జుట్టి మసిపాతలగు
జన్నిదంబులఁ దాల్చి జడనుపడినవానివలె నుండి తమవారు పొలము
పనులయం దుంచిన నందు గీడుమేళ్ళు హెచ్చుకుందు తెఱుంగ
కుండి యముక తవుడు తెలికపిండి పొట్టు నిప్పటి మాడు డబ్బెడ
లోనుగాఁ గలయవి జేజేలబువ్వపగిదిం దలంచి కుడుచుచు నిలిచి
యుండె నట్టియెడ.

8

చ. అడవిపొలంబునందుఁ దమయన్నలపంపున జొన్నచేసు తా
నెడపక పిట్టఁ గాచి సవ లింటిపను త్నెఱవేర్పఁ బోయి రే
నడి యగునట్లు వెండియుఁ గన న్మెయిఁ జింపియు లేక మోడులా
గడరెడు మంచునందు ససి నారయవచ్చుచు నుండు నిచ్చటక.

9

వ. అప్పు డొకనాటిరేయి.

భరతుని దుష్టజంతువులు హింసింపఁ బోవుట.

మ. ఒకచో బెబ్బులి డాగియుండి వడిగా నొక్కంజమై వచ్చి వా
నికి వెన్నం జెయిచెట్టి యీడ్చుకొనుచున్ రెం డంగ వేయంగఁ బో
యి కడుం గాలినయుక్కుతుండుబలెనై యింపొందుమైచేవ నా
గక కోటల్ వడి రాలఁ గూలఁబడి వెన్నం జచ్చెనో నాఁ దగన్.

11

తే. కట్టెలకు నేగ నడవిలోఁ గాఱుపెన్గు
వడిగఁ జనుదెంచి పడఁదొబ్బి యడుగున నొక
కాలు ద్రొక్కి తొండమునఁ బై కాలు వట్టి
యతనిఁ జీల్చఁ బోఁ దెగెఁ దొండ మడరుబలిమి.

12

ఆ. కాటుదున్న తనదుకోరకొమ్ములఁ గానఁ

దిరుగువానిమేను దెఱలఁ బొడిచి

చెవులపిల్లి యనుచుఁ జెప్పంగ నగునట్లు

బోడి దయ్యె వాడి పోడుము లఱి.

13

ఆ. కాదుకోస నొక్కకాటుటెలుఁగు వానిఁ

గాంచి బొబాబొ యంచుఁ గలియఁ బడఁగ

వచ్చి బమ్మతేజు చిచ్చు నాఁ దోఁపఁగ

వెఱచి పఱచె వెనుక వెనుక దారి.

14

క. త్రాఁచొకఁడు వానిమీఁగా, లేచినపగఁ గఱచి కోటలెల్లం డుల్లన్

వేచట్టు నడిన కై వడిఁ, దోఁచె న్దనలోనియుసురు తొలఁగినదానన్.

వ. ఇట్లు దయ్యంబుచెయ్యి పెంపున నేయడవిమెకంబులకున్ జడియక

తొల్లింటిజొన్నచేను రేఁబవలు విడువక కావలియుండునెడ నొక్క

నాఁడు.

16

భరతుని సత్తికి బలి యిచ్చుబోవుట.

ఆ. కలఁడు వీటియందు బలిజకొలంబున

కొడయఁ డటఁ బటెలు వడి గలాఁడు

సిరులఁ జాల జెంది చెలఁగువాఁ డెప్పుడు

పాడిపంటఁ గలిఁగి ప్రబలునొకఁడు.

17

ఉ. ప్రోలిపటే లతండుఁ గడుపోడిమిమై సిరు లంది యుండియుం

జాలఁగ బిడ్డలం బడయఁ జాలమి నొవలవంత గుందుచున్

వేలుపు లడ్డుపెట్టి రట వేయగుచేతుల సత్తి గొల్చినన్

మే లగు నంచు నూరికడ మించినకోవెల కొక్కరాతిరిన్.

18

క. చని నేమంబున సత్తి, గొనకొని పూజించి తనకుఁ గొడుకుల నిమ్మం

చనివేడిననెనాయమ, యునుబడసెదుమానిసిబొలియొసఁగుదు వేనిన్.

ఉ. ఆపలు కాలకించి మదియం దపు డెంతయు సంతసించి య

క్కాపుకొలంబువాఁడు తనకావలివారలఁ బిల్చి యెక్కడే

నోషికతోడుత నైమకి యొక్కని దోడ్కొని రం డొకింతలో
నే పరికించి మీరు, బాలి యిచ్చెద నత్తికి నేను వేడుకన్.

20

క. అని యాన వెట్ట వారలు

పనివిని యొకచోట నొక్కబలుమానిసిని

గని కొనిపోయెడుతటి న

య్యనదలఁ గికురించి పఱచె నాతఁడు కడిమిన్.

21

క. వా రాఁజేఁకటిలో, బాతెడునాతనిని నెమకి పడయఁగ లే కా

సూరునిబీతునఁ దిరుగుచు, నారసి రొకచోటఁ బొలమునం దాభరతున్.

ఆ. అరసి పట్టి యతని నయ్యారె! యీబాప

నయ్య చియ్యఁ బట్టి యలరు వీనిఁ

జూచి సంతసించుఁ జూ మనయొడయండు

నొడలినల్ల సత్తికడుపు నిండు.

22

వ. అని కులుకుచుం దఱిమి తోడుకొని పోయి తమయేలికకుం బాడ

సూపిన నతం డింతింతనరానిసంతసంబునంబొందెనంత నతనిబంటు లతని

కిం దలయంటిపోసి పసపుపూసి క్రొత్తపుట్టుబులు గట్ట నిచ్చి మేన

గందం బలంది పూలదండలు మెడనిండ వైచి నగలు వెట్టి మంచి

బువ్వం బారగింపం బెట్టి తమలంబుఁ జేయించి మంచియగరుసంపగి

యత్తరుతావి గుబులుకొనం జేసి పెద్దవాయిదంబులతో నూరేగిం

చుచు దేవళంబునకుం దోడుకొని పోయి యెదుటం గూరుచుండం

బెట్టి రపు డక్కాపువాఁ డామగమానిసి నెత్తుట సత్తి నలరింపం

దలంచి మంతరంబులు చదువుచుఁ దనచేతికత్తి దూసి జళిపించుచుం

దల ద్రెవ్వనేయ నుంకించె నంత.

24

భరతుఁడు తనలో సంతసించుట.

చ. తనతలఁ ద్రెవ్వఁ జేయు నని తా నపు డెంచియు నించుకేని బీ

తనునది యెట్టిదో యెఱుంగ కాభరతుం డెద సంతసించుచున్

గనలక వారలం దనదుగారవపుంజెలు లట్టు లెంచుచుం

గనుగవ మూసికొంచు మదిఁ గన్గొనుచుండెఁ గడంక వెన్నునిన్. 25

వ. అంత నాకోటలమ్మయు నెల్లయునులదాల్పులయందును వేరంబు లేక
చెలిమిం జూపుచు బమ్మం గనునాపుడమివేల్పుతేజఁ జూడ నరిది
యైనం దనకెట్టుపోయి యెట్టు వచ్చునో యనుబీతున గడగడవడంకుచు
నతని నెడఁజేసి మిగులసినున హుమ్మనుచు నొక్క కేకవైచి చెడుగులై
పాటునిం జంపునానాలవజాతి వానిని వానివారినిం బిలువఁ జేరులే
కుండు నట్లు జంపి తినుచు నాటలాడుచుండె నని వెండియు. 26

చ. ఒరులసిరుల్ చెడం గొనియు నొడ్లకుఁ గీ డొనరించుచుం గరం
బరయక బొంకులాడియును నాత్రముఁ జెందెడువారి మాతీయున్
గరకటి యైనవాఁడు సిరి గాక తనంతన వేఁగి చచ్చెడున్

దొరఁ గొనివానివంగడమునుం జెడి మ్రగ్గడు నిక్క మింతయున్. 27

క. ఒకరికి నెపు డె గ్గొనరిం, పక తనత్రోవం దనుజనువాఁ డేగొద లం
టకసిరులందులదమాగుచు, సుకముగనూతేండ్లుబ్రతుకుసొంపుదలిర్పన్.

వ. ఇందుల కక్కాపుతేఁడును భరతుండును దార్ద్రాం బని మఱియును.

ఉ. అత్తటి నేలవేల్పు మదియం దట బీ తొకయింత లేక వే
కుత్తుకఁ గోయ వచ్చి తను గుంజెడువారలయందు సత్తియం
దొత్తెడుక త్తియందుఁ గడునొప్పెడువెన్నునిరూపు నిల్పి లో
హత్తియ యుండుఁ గాని యినుమతయు నాత్రముఁ జెందఁ డయ్యరే.

వ. అంత నప్పాటుండు గుడివెలువడి పోయి క్రమ్మఱం దొల్లింటిజొన్న
చేను గాయుచునుండె నట్టియెడఁ గొన్నినాళులు గడచినవెనుక
యొక్కనాఁ డొక్కపుడమితేఁడు కపిలునివలన నేను దా నైతి నను
తెలివి గలిగించుకొనునానం బల్లకి యెక్కి యతనికడకుం బోవుచుండ
మోతగాండ్రు తమయం దొక్కరుండు తెవులుగొంపై నడువఁ జాల
కుంటం దెలిసి చేనికడ నున్నభరతునిం బట్టుకొని పోయి వీనిచే

మోయింత మని పట్టి మూపునం బల్లకిదండి వెట్టి తోలి నడపించి
రట్టి యెడ నతండును దనయోషినకొలందిమోయుచు నడువ నప్పల్లకిం
దనకు మిగుల గుమలుపు దగులుటంజేసి పుడమితేడును. 31

క. పదుపున నటు నిటు కదలుచు.

దుద కందుం బోర్లఁ బడియుఁ దొడిబడి మఱియుం

బదిలముగ లేచి వెండియు

గుమపున్ పైఁవంగ లేమిఁ గుతిలం బడుచున్. 32

వ. బోయలం జీరి యిట్లనియె. 33

చ. ఉడుగుడి బెస్తలార నడ యుల్లమునం దథు కింతయేని లే

కడుగున మిట్టువల్లముల నారయ కీట్టులు మీరు బిట్టుమై

నడచుట మేనికిం గుమపు నాటెడు నెంతయు నిందు నిల్వఁగా

గడగడలాడుచుంటి నిటు కల్గుట కేమికతంబు చెప్పఁడీ. 34

వ. అనుటయు నాబోయ లిట్లని రయ్యా యియ్యది మావలన నైనది

కా దీనాలవవాఁడు మంచిగ మోయ నేరండు గావున మేమును నీత

నితోఁ బాటివారము కావలసి వచ్చె ననినం బుడమితేడు పెద్దలఁ

గొలిచినవాఁ డయ్యును నాగనికినకం గనకనలాడుచు నెఱుకఁ దప్పిన

వాఁడై నీఱు గప్పిననిప్పువలె నెఱుంగ రానిబమ్మతేజున నొప్పు నా

బాపనయ్యం గని కటకటంబడుచు మేలంబు గా నిట్లనియె. 35

పటేలు భటతుని జెందనాడుట.

చ. ముదుసలివాఁడ వీవు కనుబొమ్మలవెండ్రుక లెల్లఁ బడె మై

వదవదలాడు చుండె నిటు పల్లకి మోయుట డస్సి తాఁకటన్

బొదలెడ వెట్లు తాళుదువు పోనిను నిందులఁ బెట్టి మేము మో

యుదు మిఁక నిల్వ్వి మీ యనుచు నొయ్యన మేలములాడజొచ్చినన్.

క. విని విననియట్లు పాఱుండు

కనలక మారాడ కట్టు కనుమోడిచి తా

దనదారి నడచుఁ బల్లకి

తనమూఁపున నొరసి మిగుల తబ్బి బ్బిడఁగన్.

37

వ. అంత నాబాపనరతనంబు తనకుం గడపటిది యగునాబామునందు నేను నాయది వీఁడు నావాఁడు వాఁడు నానూఁడు ననునవి విడిచి యచ్చంపు తెలివి మెయి నా బమ్మం గనుచు మాటాడనినేమంబున నారాయనిపల్లకి మోయుచు నడచుచున్న వెనుకటివలె గుదుపు గదురు టుడుగకునికింజేసి యీసున నతండు వెండియు నిట్లనియె. 38

ఉ. చావఁగ మోదెదం బ్రదికి చచ్చినయట్టివెడంగుబోయ నీ కావర మిట్టులుండినది గా తగు నాదగునాన మీటి పో నీ విటు తప్పుగా నడతు నీచెడుపోతలు మాన్ని మంచిగాఁ బోవఁగ జేయువాఁడ నని మోటుతనంబునఁ బల్కె నల్కమై. 39

వ. అట్లు రాయండ్ ననుగరువంబున గ్రుడ్డివాఁడై మూడుచెడుగొనం బులఁ బెలుగుచున్నయతనిచెడ్డమాట లాలకించియుఁ గడునోపిక గలిగి తెలివిచూపున వెలుగుచు నిద్దంపుబమ్మరూపై యెల్లబూతం బులలోన నున్నవాఁడు తానయై యున్నయన్నేలవేల్పు త న్నెఱుం గక కాఱు లఱచుచున్నయాతేనిం జూచి యిట్లనియె. 40

ఆ. పుడమితేడ నీవు నుడివినదంతయు

నిక్కువం బెడంద నిలిపి చూడ

నెట్టిబరువు లైన నీమేనికే గాని

నాకుఁ గలుగ నేర వాకళింపు.

41

వ. మఱియు లావునన్నంబులు సుకము తెవులులు ముదిమిచావు లీను పంతనంబులు నిదురమేలుకొలుపులు నేను నాది యనుటలు లోనగు నన్నియు మేనితోడం బుట్టు దానితోడన పోవుఁ గాని నాకుఁ గలుగ నేరవు నేన కా దీజగ మంతయుం బ్రదికి చచ్చెడునట్టియదియే గావున నన్ను వేతె యనం బనిలేదు. ఇతండ్తోడయం దీతండు భం టునునది

పలుతేజఃగులపనులవలనంజేసి మేనులకుం గలుఁగుఁ గాని యనురు
లకు లేకయుండు నని వెండియు. 42

భ ర తు ం డు ప్ర తి వచ నం బి చ్చు ట.

చ. దొరగరువంబున న్నిలిచి తోరముగా నను సీవు దూఱుచుం
గరగరిక నైలంగఁ దగుఁ గా యని సిచ్చ యొనర్పఁ బూన ని
త్తటి వితకాని యింతయిన దానను మే ల్గుమకూఱునోటు వే
దుఱయిన నాకడం జవిటితో నగునేలను విత్తు మొల్పునే. 43

వ. అని పలికి యోర్పుగలడెందంబుతో నాజడదారి తొంటిబాములయం
దలిపనులు మిగులుటంజేసి బరువునకు సైచి పల్లకి మోయుచుం
దొంటియట్లు జనుచుండె నపు డెఱుకఁ గోరి చనునాదొర డెందంబు
ముడి విచ్చునట్టియతనిపలుకులు విని తనయుల్లంబున. 44

శా. బౌరా! యేమిది వింత యయ్యె! నిటు లే నాడంగ నిం పొప్పఁగా
మాతాడెం గద యీతఁ డెవ్వఁడొకొ తా మార్గేనితో వచ్చి నా
కాఱుల్ సైచినగొప్పవాఁ డొకఁ డగున్ గాదంటిమా బోయలం
దేరీ యిట్టిరు కల్గిరే యెరులు నే నేమేమి పొ ల్లంటిన్. 45

పటేలు భరతుని కాళ్ళపైఁ బడి పొగ్గించుట.

వ. అని దిగ్గన పల్లకి డిగ్గ నుటికి యప్పుడమిదేవరయడుగులం బడిగరువం
బంతయుం దిగఁ ద్రావి చేతులు జోడించుకొని యిట్లనియె. 46

శా. అయ్యా! యెవ్వఁడ వీవు? గోచియును లే కై నట్టివేనంబుతో
నియ్యోజం జనుచున్నవాఁడ వలమిన్నేర్దొల్పవో వేల్పువో
నెయ్యం బొప్పఁగ నన్నుఁ దేర్చుటకునై నేఁ డిందు జూపట్టునా
నెయ్యం డొకపిలుండవో తెలిసి నానేరంబు సైరింపవే. 47

చ. ఎఱుంగక మోఁతలో నిలిపి యెన్నియొ కాఱులు వల్కి దూఱియొ
గరకరి దప్పుఁ జేసితిని నాదగునేరము లెంచ కేలు మే
వెఱవను బ్రొద్దుచూల్లుదెకు బెద్దగరంబున కగ్గికిం గరం
బరయఁగఁ బొఱుత్తులకు నాత్రముతో వెఱఁ జెందినట్లుగ్గ. 48

వ. అయ్యా ! నీవు తగులంబు విడిచి జడనువడినవడువున నుండి కన్నా
వడినతెలివి కలిగి మెలంగుచున్నవాడవు నీపలుకులు పెనుమినుకుల
కుం బురుడై తలంచుటకును నుగువుటకును దరంబులు గాక యున్న
యవి నేను గటివేల్పుపొల్పునం బొడమిన కపిలునికడ బమ్మవిద్వై
తెలియం గోరి చనుచున్నవాడ నీవు మాటురూపున నన్నుఁ బ్రోవ
వచ్చినకపిలుండవు గాఁబోలుదువు వెంబరవిత్తు లగునావంటిగేస్తులు
తపసిరాయలలోనికత లెట్లెఱుంగఁ గలరు నేను చాయఁ డనియెడు
గరువంబున విఱ్ఱవీఁగుచు పెద్దలం దూటి గోడు మూటఁ గట్టికొంటి
నదినియక్కటికంపుచూపునం దీటుగాని యొంటం గాదు. ఎల్లర నొక్క
లాఁగునం జూచుమీ కీను గలుగ నేరదు. అనదల మగు మాబోఁటి
వారిం జెడకుండఁ గాపాడు మనిన భరతుం డతని కిట్లనియె. 49

భరతుడు ప తేలునకు నీతులుచెప్పి జ్ఞానోపదేశము చేయట.

మ. ఒడయండా ! విను పెద్ద లీజగమునున్ హుభృక్కిగాఁ బల్కుచున్
విడుపుంబేరిటితాన మొందుటకునై వేడ్క న్దగం గొందు గి
ప్పుడు నీవాడినమాట లెల్లఁ జదివెం బో యీతఁ డన్నట్టిపెం
పెడలె న్ని వన నే ననంగ నెవఁ డే నేల్వాడనే ని న్నహా. 50

ఉ. ఈవు దిరంబుగా నిలువ నెంచితివే కద యీజగంబులోఁ
గావున నన్ను నెయ్యమునఁ గావుము సైపుము నేర మంచు లోఁ
గావరము దగన్ విడిచి కాళ్ళపయిం బడి వేడి తీవు మే
లీ విటఁ దప్పుఁ జేసితివె? యెవ్వరి కెవ్వరు ప్రోచువారునుక. 51

క. పల్లకి మోయించుట నని, యల్లంబున నుండఁ బోలు నోహా నీ కేఁ
దొల్లిటి చెయ్యలకతమునఁ, బల్లకి మోసితిని నీదువని యటఁగలజే.

క. కను గానక తొలిబాముల, నొనరించినవెల్ల వెనుక నొందఁగఁ దగు ని
ట్లనొప్పుగాని చేయింపను జేయంజాణయొకఁడుపరఁగునెచెపుమా.

వ. అని పలికి యూరకున్న వెఱఁ గంది యగ్గోచిపాతరాయనికి దండంబు
పెట్టి యారాయండు మఱియు నిట్లనియె. 54

మ. తెగులుం జెందుటఁ గుందుమానిసికి నెంతే మందు చందంబునన్
దగచే మిక్కిలివేఁగువారలకు నెన్నం జల్లనీ రట్లు పెం
పుగ నౌసీసనుపెద్దపాముకఱవన్ బొ లేదీ యున్నట్టినా
కొగి నీవ ల్కనుమంతరంబు తగనై యొప్పించె నోదేవరా. 55

ఆ. నన్నుఁ గన్నతండ్రి నానందియము లెల్ల
నిన్ను నడిగి తెలియ నున్నవాడఁ
దనరఁ జెప్పు నేను దా నైతి ననియెడు
దారి నెనరుఁ దోపఁ దపసిరాయ. 56

వ. అనిన నతం డతనిం జూచి రాయా ! నీవు రాయడ నను గరువంబు
నం బల్లకు లెక్కి తిరుగుచుండుటయె కాని యెప్పుడుం బెద్దలపేరొల
గంబులం దిరిగి నేర్చి యుండినవాడవు గావు. ఎల్లయునురుదాల్పుల
పిండునకున్ మనికి యగునీజగంబు బూటకంబున నొసరింపంబడియె
నిది నిక్కంబై యుండునది కా దని వెండియు. 57

తే. పుడమి నీవులచే నింటఁ బొసఁగుఁబనుల
వలన నెల నగ్గి ప్రొద్దులఁ గొలుపుచేతఁ
బ్రాబలుకులచే నెందుచే బమ్మ మరయఁ
దగదు పెద్దలఁ గొల్చినఁ దగినయట్లు. 58

క. ఓజమెయి నెపుడు పెద్దలఁ
జూజిందుచు మంచిదారిఁ బోయెడువాఁ డా
తేజనఁ బొలిచెడువిదాపుం
దాఁ జను నని ప్రాబలు కులతలలే వలుకున్. 59

మ. ఒడయండా ! విను మేను దొల్లి భరతుం డోహో యనం బేర్కొనొ
పైదుతేడన్ దగులంబు వాసి యడవిన్ వేఁగించుచున్ న్నాళ్లు లొ
క్కెడ నీ రాడుచు లేడిపిల్లఁ గొని యెంతే ప్రేముడిన్ సాదుటన్
బుడమిన్ లేడికిఁ బుట్టి వెండియును బాము ల్వాందితి నివ్వంటివే. 60

- చ. వలమురితాల్పునందుఁ గడు బత్తి మెలంగుచు నుంటిఁ గాన నా
పాలు పఱియున్న మే నివ్విడిచి పుట్టితి నిట్టులు జన్మిగట్టునై
తెలివి యొకింత కల్గుటను దిక్కుల వెన్నుఁడు దక్క- నొక్కఁడుం
గలుగఁ డ టంచు నెంచుచు నొకండ మెలంగుచు నుంటి నిట్లుగన్. 61
- వ. రాయా! యెల్లవారలు పెద్దలం గొల్పుటంజేసి తగులంబులం బెడఁ
బాసి తెలివి గలిగి సిరిచెలువునిం గొలుచుచున్నయెడ విడుపుం
జెందుదు రని మఱియును. 62
- ఉ. ఇల్లనుకాటుకానఁ దమ రేదియొ కోరి మెలంగుచుండఁ దా
రల్లన వచ్చి కొర్కు లనునార్వరు దొంగలు పున్నె మన్నసా
మొల్లను దొంగిలించుకొని యేగినయంతట దిక్కులేనిదై
యుల్లము పల్లటిల్ల గొగ లొందెడు మానిసిపిండు మోడుగన్. 63
- తే. కాపురం బనునడవిలో నేవుమీఱు
నాలుబిడ్డలు నాఁబడునట్టిసక్క
లెల్లఁ జెలరేగి మానిసియెముక లెల్లఁ
గొఱికి తిన వాఁడు పా డయి యుఱక చచ్చు. 64
- తే. అడవిలోపలఁ గొఱవిదయ్యంబుఁ గాంచి
యగ్గి గొన వెంట నరిగెడుననువు దోఁప
నాలుబిడ్డలఁ బ్రోవ సా మ్మానఁ జెంది
మెలఁగుఁ గలవారియిండ్లపంచలను వెడఁగు. 65
- క. ఎడ నెండమావులం గని కడుదగ నీరాడునిచ్చుఁ గాల్కొలఁదిం బా
తెడుమెకములవడువున, నవ్వెడఁగులుకాపురమునేయవెడలెదరొడయా.
- క. ముక్కాలిముదుక లై నను, తొక్క-ము గడునిచ్చెనేని రోయ కతనికిఁ
జక్కనికన్నెల నమ్మెద, రక్కట పాలసులు వారి నజ్జమాఁ డకఁచున్.
- క. నీ కీకాని యొనంగెడ నీకసుగందువును బట్టి కడతేర్పు మనం
పోకంత నందియంపడ, కాకట్టిడి చంప నుండు నవ్వాని నయో. 68

- క. కలుములుగలిగెడుననుచుక, దెలిసినయేఁ గన్నబిడ్డ నేఁ జెలిసే
బాలియింపవెనుకఁదీయరుతులువలువారలక. జముఁడుదొనఁగుల్లార్పున్.
- మ. తెరువు ల్లోట్టుచుఁ గన్న పెట్టుచును బ్రాంతిం జూద మె ప్పాడుచుక
దరిఁ దాటోటు లనెన్నియేఁ బలుకుచున్ దా రెంగిళుల్ మెక్కుచున్
బరికింపం గలయట్టి చెడ్డపనులం బాటించుచుక రొక్క మీ
వరుసన్ బ్రోఁగులు వెట్టి దాఁప జెనఁటుల్ పా టంది పోకార్తు రా.
- క. పులిసంజ్ఞడైన మెసపుచు, గలుద్రాపుచు నొడలుమఱచి కన్గానక యొ
ప్పలవారిం దూఱెద రత్తులువల కిం దందు మంచిత్రోవలు గలవే.
- క. ఇరుగుంబారుగుల గరితల, వరుసయు వావియును లేక వడిఁజెఱచుచు నె
త్తఱి గండకావరమ్మునఁ దిరిగెద రవ్వారిపేరు దెలిసినఁ జెడు శా.
- చ. చదివితిఁ గై తఁ గట్టితిని చాల యసంబు గడించితిన్ ననున్
బదుగురు మెచ్చుచుండి రిక నాకుఁ బురు డొకరుండు లే డటం
చెద గరువంబునన్ మెలఁగు చెంతల నేనియుఁ దండ్రి నేనియుం
గొదుగక దూఱుమోఱుకునకుం గొద లంటక పో వ వెన్నియేన్. 73
- వ. మఱియు నట్టిదోసకారు లొరులు మాఱిన వగచుచు నాఁకలింగొన్న
నాఁడు గొడ్డుచెట్టుల నాసించునట్లు దొరలం జేరి కొల్చుచు దగఁ
గొని నీరులేనిపాడునూతిం జేరినట్లు పాలనులం గూడుచు మేను గాలిన
వాఁడు కాఱుచి చ్చుఱికినట్లు దాయలం జేరి బువ్వఁ గోరుచు సొమ్ము
నకై తల్లిదండ్రులు నన్నదమ్ములు లోనగుచుట్టంబుల నైన బట్టి
చంపుచు నిట్లు పెక్కుచందంబులఁ జెడుపనులవలనం బవళ్ళును నిదుర
మొదలగువానివలన రేలునుం బోకార్పుచు నొండేమియు నెఱుంగక
కాపురం బనుగడ్డిగప్పినపాడునూతం బడి యిడుమలం బడుచు వేఁగి
వేఁగి తుదకుఁ జచ్చి జమునివలనం గొదలంబడుచుందు రని నెండియు.
- ఆ. పనులకతన లచ్చి పెనిమిటిఁ దలఁచక
కాకి గ్రద్ద కొంగ గములతోడఁ

బురుడు వచ్చునాలిబూతంబు లను జెల్పి

గలసి చెడును వారివలన నురక.

75

చ. తలఁచిన నోకిలింత లగుదట్టపురెట్టను గొట్టుకొంచు బ్రే
గులు సరము ల్పొర లైనదుకుత్తుకకు న్నెయికిం గడంకమై
దళముగఁ జుట్టఁ జెట్టుకొన దారి యొకింతయు లేక వేగుచున్
వెలలఁ దలంబె పో పొలఁతిపెన్నడుపన్ చెఱసాలయం దటన్.

76

తే. ఇరుకుత్రోవను వెలివచ్చుతఱిని యుక్కు-
ముక్కులకుఁ బోనియెమ్ములనొక్కుటలకుఁ
బుట్టువాఁ డొందునంగద పోల్చి చూడ
వగపు పుట్టకపో జెట్టివానికై న.

77

క. గట్టా ! పుట్టఁగ నగుని

క్కట్టులు వాఁ డెట్టియెట్టికట్టిడి యైనన్

జెట్టఁడు నాదాయకు నేఁ

బుట్టక పోవలయుఁ గాక పో యెకిమిఁడా.

78

చ. పుడమినిఁ బడ్డనాఁడునుత పోయెడుదాఁక గడేని నమ్మళం
బెడఁ దకు లేక యాఁకలికి నేకటినిద్దుర కెందు కెందు కె
పూడును మెలంగుచున్ జెడుగుపోకల నాళ్ళులు వెళ్ళఁబుచ్చుచున్
వెడఁగులు మిత్తివాతఁ బడి వేగుదు రాజమువీట నక్కటా !

79

మ. పదియాతేఁడులపాయ మొప్ప మెయికిం బాటింప కెవ్వారినిక

మదిలోఁ గావర మెప్పు పెచ్చి పెరుగన్ మానేదియు న్నావియున్

వదలంగాఁ బెరచేడెలం దగిలి దున్నం బోలి తాఁ జెడ్డయై

తుద కేసారును లేక చచ్చు విత గాదో వానిపు ట్టేలికా.

80

చ. గరితలఁ జెండ్లియాడి చెలఁగన్ గొమరుల్ దగ నిల్లు దీర్చి కాఁ
పుర మొనరించుచున్ సుకము పొందెద మే మను సంతసంబుతోఁ
దిరుగుటె కాని దాన నగుతిప్ప లొకింతయుఁ గాన రయ్యయో
యరయఁగ గుండె జల్లు మను నయ్యవి వాకొనునట్టిపాటివే.

81

క. మడఁతులకేఁ గొడుగులకేఁ, జెడు గగుపను లబ్బెనేనిచెప్పఁగ నవి య.

వృడఁగులవేయగువారలఁ, బడయఁగ నెవ్వాఁడుగోరుబాబూ! చెప్పుమా

తే. అడరులేమిడి నై నఁ బేరాస నై నఁ

గడఁగి బొంకాడి యేనియుఁ గన్న పెట్టి

యేని కడు జూద మాడియే నెట్టులేని

సొమ్ము గడియించు నదె వానిసొంపు డింపు.

83

చ. బ్రతికినయన్ని నా త్ఫిటులు బాములకే యగుకాఁపురంబు నా

విత యగువేరితోఁ దనరి వేగక మండెడుకారుచిచ్చులో

సతముగ నేగి వే మిడుతచందమున నృడి వేఁగి వేఁగి యా

మతకరి చచ్చి పుట్టు నది మానెడుదారి నెఱుంగఁ బోలదో.

84

క. పిచ్చుంగుంటియు గ్రుడ్డియు

హెచ్చుగ నగుచెవుడు మూఁగ యెంతయుతెవులున్

వచ్చినముదుసలివాఁడును

జచ్చుచునుం గొమ్మఁ గవయఁ జను నాహాహా!

85

తే. చన్ను లవరంజికుండలు కన్ను లాఁచి

తమ్ము లొడలెల్ల బంగార మమ్ము యనుచు

నింతిఁ గోరు నంజుడుముద్ద లెనఁగుపుసుల

తోట్టలును గుళ్ళు కుళ్ళని తొలఁగ రకట.

66

క. పెనుబొమువినం బొడ లెక్కిన చుందుల డింప వచ్చు గెరలడిచెలిచూ

పనువినము డిగకచెఱచున్, వినుమీచెలిచూపువినమొవినమేమిసమో.

చ. ఒరులకు నూడిగంపుఁబను లొయ్యనఁ జేసియు నేలఁ ద్రొవ్వీయున్

జెఱపులనీరు తోలియును జేలును జెట్టులు ప్రోచి వెట్టియున్

బరువడి నేమి లేక తను నాడగు మే నది పండుఁ గాని యె

ప్పరునునఁ బండ కాన చిలవ ల్పలవ ల్గొనుచుండు నెప్పుడున్.

88

క. తిన నాఁకు లలములుండఁగఁ, గొన నేళ్ళ స్నీళ్ళు లుండఁ గొనరకకట్టం

జనునార లుండఁ బండఁగ నేల లుండ నొరుఁ గొల్పఁగా నేమిటికిన్,

ఆ. బ్రతుకు తరగలాట పసిజవ్వనము కొన్ని

నాళ్ళ మాట సుకము నీళ్ళమాట

బోటి సొమ్ము కొడుకు మేటిమెఱుపుతేట

యేటికయ్య! యిట్టిపాటిబాట.

90

చ. తెలియఁగ నెంతవారు నొగిఁ ద్రెళ్ళిర కాని యొకండు మిత్తిక

న్నుల మసిఁ బ్రామి పొల్పుట కనుంగొనియే వినియే నెఱుంగ మీ

పొలిసెడునంతయున్ వినియు బూమె లెఱింగియు నుట్టి గట్టియు

య్యెల లిటు లూఁగుచుండు నుని యెంచుట వెఱ్ఱితనంబు కాదొకో.

చ. మిసమిసలాడుచుం దమకు మే లిడుచుండెడునంశ దాఁక నే

పసిఁ గొని బందుగుల్ గొలిచి వత్తురు లేమిడి జిక్కినట్లు రా

రుసు లెడలంగ మేను చెడి యున్నెడ నే మన నేవగించెడు

న్విసుగుగొనుం గడుం దెగడు నెచ్చెలియు న్నెనరేది వింటివే.

92

తే. కాపుర మనుకడలి సీద నోపురారి

యెట్టిగొదలను దీర్చెడునట్టిదారి

పుట్టి చావని సుక మిచ్చునట్టిదారి

బమ్మ మరయుట యని లోన నమ్ము తేటి.

93

చ. దళముగఁ గంటికిం బొరలు దాకకమున్న నొడ ల్వడంకుచున్

మలఁగకమున్న లోఁదెలివి మా నటి పోవక మున్న కాళ్ళునే

తులు సెడిపోకమున్న తగుత్రోవలఁ బోనగు నిండ్లు గాల బా

వుల నొగిఁ న్రవ్వఁ బూనుటలు పోలునొకో తలపోసి చూడగన్.

ప. అని మఱియు బాటసారి యేచుఁగుం జూచుచు లోతునూతం బడి

చచ్చినతెఱంగునఁ గాపురంబునం గ స్తిపడుచు నడుచువాఁడు జెడుం

గావున నీవు రాయఁడ నను గరునంబు విడిచి యన్నిటియందు సరి

యగుచెలిమి వాటించి తెలివి యనుక త్తిచేఁ దగులం బనునడవి నఱకి

మీఁదిధారిఁ దెలిసి మెలంగఁ దగునని వెండియును,

95

క. మన మన బమ్మం బనఁగాఁ, గనుఁగొన వేటింత యేని గలుగదు సుమ్మి
తనలోన నిట్లు తెలిసిన, తనుపో మఱి పుట్టి చాక తనరెడునతఁడున్.

ఆ. ఉసురు దాల్చులందు నెనఁగుమానిక మూక

దానియందుఁ దెలివి నూనినట్టి

తపసిరాయఁ డతని కెపుడుఁ జాలినవాఁడు

వేల్పు లేఁ డటంచు నిల్చు మీవు.

97

చ. అతపసి గోచియుం పెట్టక పిచ్చివానివలెం దిరుఁగుచుండు నతం డే
దేవర యతనిఁ గొలువ నన్నియుం జేకూరు నని యెఱింగించిన సంత
సించి యతం డతనికిఁ జాలిలి మ్రొక్కి- యిట్లనియె.

88

ఉ. పాఱుకొలంపుమానికమ! పట్టివయిం గలగారవంబునన్

మీ రెఱింగించునుద్దులను మీఱిననాచెడుబుద్ధియంతయున్

దీతెను దోసముల్ నడిచెఁ దెల్వీయు మించెను నాకొలంబునన్

జేరెను బున్నె మే విడుపుఁ జెందెద మీయడు గంటి కొల్చుటన్.

తే. నీదుపలుకను చందున నాదులోని

గరువ మనియెడుకటికిఁకటి దొలంగె

తెలివి యనుపండువెన్నెల తేటి కాయ

దొంగ లార్వరు తిరుగక లొంగినారు.

100

ఆ. నీదుబోడఁజేసి నాదులోఁ గడుతెల్వి

నైవ సంతసం బటనెడునిండు

చందమామ వొడిచె నిందందుఁ గలబమ్మ

మన్నసొమ్ముఁ గంటిఁ గన్నతండ్రి.

101

శా. మీఱం గావర మూరకే చెడఁగ నొమిబిడ్డ నన్ బ్రోచుటన్

మీరే తల్లులు మీరే తండ్రు లనుఁగుల్ మీరే దొరల్ బందుగుల్

మీరే వేల్పులు మీరే యెల్లరును మిమ్మే సమ్మితిం జుండి లో

నేరు న్నీకును వేఱు లేరు గదె తండ్రి వీనిని గావుండి.

102

- వ. అని కడుదెఱంగులఁ గైవారంబుఁజేసి వేడుక మెయి వీడుకోలు వడసి
యతం డన్నియునుం బెడఁబాసినవాఁడ కాన వెంగలి యన నెటయేని
యూడనిం బాడె నంత నాభరతుండునుం దనకు మేనుగలకర్జంబు
దీతఁ గానఁ దొల్లింటి గండకివాఁడయొడ్డునకుం జని కూరుచుండి మెండ
గుబ త్తిందనడెందంబునం దనకువేలుగానివాని నిట్లని తలంచుచుండె.
- చ. నలకలకన్న నల్కయి కనంబడి పెద్దలకన్న పెద్దయై
నెల వొకచోటు నాక మఱి నింగియు నేలయు నిండఁ బొంగియున్
దులవలకెల్ల లే డనఁగఁ దోఁచెడుదేవర తాను నేన యై
వెలిఁగెడుజోతినిం దలఁచి వేయుఁదెఱంగులఁ గొల్తు నిచ్చలున్. 104
- ఉ. ఈ వన నొక్కఁ డే ననఁగ నెంచ మఱొక్కఁడునే జగంబులో
నీ వన నే ననంగ నొకఁడే యగు సందియ ముండ దై న ని
కొ వన నే ననంగ నుడు లేగక యున్నవి రెండు వానిని
బోవఁగఁ జూచి నన్ను నినుఁ బొందఁగఁ జేసి కడంకఁ బ్రోవవే. 105
- ఆ. తలఁపఁ జీమగోలె నలువవఱకు నంత
నీవ యగుచు నంత నీదులోన
నుండె నంతలోన నుండఁగ నీవు నీ
యంతఁ జేయుచుంటి వయ్య తండ్రీ. 106
- ఉ. నింగియు నేల గాలియును నీళ్ళును నగ్గియు నీదురూ పటం
చుం గలతొంటిమిన్ను లవి చొప్పడఁ జెప్పుచు నుండఁ దండివై
పొంగుచు నిజ్జగంబులను బొంది రవంత యెడంబు లేక ని
డం గనుపింతు వం చనుట నాయముగా నినుఁ జేరి రెల్లరున్. 107
- ఆ. మెఱుఁగుజోతి వోలె మెఱుఁగుచు నాలోన
నున్ననన్ను నేన యెన్నికొలుతు
నిన్ను మాఱు గాఁగ నీవు దిరుండవు
జగము దిరముగాని సరణి తెలిసి. 108

క. తలచుటకుం బలుకుటకుం దల మినుమంతయును గానిదయ్యమ!నిన్నుం
గలసినకతమున నేమో, తలచుచునుంటిని వెలుంగుతలపున జేజే.

వ. అని పలుచెఱుంగులఁ దలపోయుచు దివ్వె దివ్వెం గలసినట్లు బమ్మం
గలసి మెలసి మెలంగుచుండె. 110

క. అని శుకుఁడు పరీక్షిత్తునకును దెలిపినయట్లు శౌనకుఁడు మొదలగుబా
పనతేండ్ల కిట్లు సూతుఁడు, వినిపించెన్ భరతుకతను వేఁడుక మీఱన్.

క. భాగవతంబునఁ గలకత, బాగుగఁ దిలకించి యిట్లు వ్రాసితి దీనిన్
వీగక చవిని వినినన్, వేగమ నమకూరు తెలివి వెడలని సిరియున్. 112

ఆ శ్వా సాం త ము.

మాలిని. కుదు రెపు డగురాయా! కూళరాకాసిదాయా!
మొదటఁ బొడమునయ్యా! ముజ్జగం బేలుజియ్యా!

చదువుపజలపట్టా! సా దుచున్నట్టిదిట్టా!

పెదతపసులప్రాపా! వేర్మిమై నుండుచూపా!

113

గద్యము. ఇది శ్రీమహామహాపాధ్యాయ, కలాప్రపూర్ణ, కవిరాజ,

కవిసార్వభౌమ శ్రీపాద కృష్ణమూర్తి శాస్త్రి

ప్రణీతంబయిన బ్రహ్మానంద మను

నచ్చ తెలుగు ప్రబంధంబున సర్వం

బును దృతీయాశ్వాసము

శ్రీ శ్రీ శ్రీ



క. శ్రీవీతికాపురీశ్వర, గోపాలకృపావిశేషగుణభూష ధరి
త్రీపాల వినుతవిభవ, వ్యాపక శ్రీసూర్యరాయ వరకవిగేయా.

మ. అల గంగాధర భూధ శేషరవరాత్మచత్కుమారుండవై
విలసచ్ఛాస్త్రముఖప్రసక్తిని జగద్విఖ్యాతిమై నొప్పి భూ
తలమం దున్నతశక్తిఁ దాల్చి కలుషార్థగ్రావభేదంబు పే
రలుకం జేసి యశంబు గంటివి కుమారా! వీతికాధీశ్వరా.

మ. పరిషద్దక్షిణ వేనవే లిడి కళాభవ్యాంధ్రభాషాంతరాం
తరదోషంబు లడంగిపో సుకృత మేతద్భూమిభాగంబునక
స్థిరతం జెందగఁ జేసి తట్టె విజయశ్రీవీతికాపట్టణే
శ్వర! నీ విప్పటి కృష్ణరాయఁడవు గావా సూర్యరాయండ వా.

మ. పసివాఁడై తగునపై తండ్రియును నాపైఁ దల్లియుం బోయిన
న్మిసిమింతుం డయి రాజకీయములఁ బేర్చి గెల్చి ధర్మస్థితిక
వసుధారాజ్యభరంబుఁ బూని సుకవివ్రాతంబు లగ్నింపఁగాఁ
బస మీఱం బ్రజ నేలు రావుకులరాడ్వర్యుండు సామాన్యఁడే.

చ. సహజగుణంబుశాంత మది స్వాంతమునం పోలు పొంద దాయనే
సహనమునం గనుంగొనుచు సంతతముం గరుణార్ద్రచిత్తుఁడై
మహిపతి యైన మోకటకుమారమహిపతిసూర్యరాయఁ డి
మ్మహి నిరమిత్రుఁడై నృపతి మండలమండతుఁడై తలిర్చుతక.

శ్రీపాద కృష్ణమూర్తిశాస్త్రి.

26838
20.11.13

